



एससीओ समिट में आतंकवाद पर पीएम मोदी ने सुनाई खरी-खरी, मुंह ताकते रह गए शहबाज ‘आतंकवाद को जड़ से खत्म करना जरूरी’

भाषण

तमसा संकेत, एजेंसी

बिश्केक। पाकिस्तान के प्रधानमंत्री कार्यालय (PMO) की ओर से सोशल मीडिया प्लेटफॉर्म X पर शेयर की गई एक ग्रुप फोटो को लेकर विवाद खड़ा हो गया है। दरअसल, SCO समिट के दौरान ली गई ग्रुप फोटो को एडिट करके प्रधानमंत्री मोदी की तस्वीर हटा दी गई है। यह तस्वीर किर्गिस्तान की राजधानी बिश्केक में ली गई थी। इसमें सदस्य देशों के नेता एक मंच पर खड़े नजर आ रहे हैं। मूल तस्वीर में मोदी और पाकिस्तान के प्रधानमंत्री शहबाज शरीफ समेत 12 नेता दिखाई दे रहे हैं। वहीं, एडिटेड तस्वीर में सिर्फ 6 नेता दिख रहे हैं। मोदी, ईरानी राष्ट्रपति मसूद पज्ज-कियान समेत 6 नेताओं को हटा दिया गया है।

>> (शेष पेज 06 पर)



■ बैठक से पहले पीएम मोदी की पुतिन और जिनपिंग से मुलाकात हुई। मोदी ने दोनों नेताओं से एक साथ हाथ मिलाया।

6 घंटे बाद पीएमओ ने फोटो शेयर की, मोदी दिखे

इस विवाद के 6 घंटे बाद पाकिस्तान PMO ने X पर SCO की फोटो शेयर की है। इसमें PM मोदी की नजर आ रहे हैं। शहबाज शरीफ ने SCO समिट में सिंधु जल संधि का मुद्दा उठाते हुए कहा कि पानी को कभी भी राजनीतिक दबाव या हथियार के तौर पर इस्तेमाल नहीं किया जाना चाहिए। उन्होंने साझा जल

संसाधनों से जुड़े समझौतों को लेकर कहा कि इन्हें अपनी सुविधा के हिसाब से नजरअंदाज नहीं किया जा सकता। उनका यह बयान ऐसे समय आया है जब भारत ने हेग स्थित कोर्ट ऑफ आर्बिट्रेशन के उस फैसले को खारिज कर दिया है, जिसमें कहा गया है कि 1960 की सिंधु जल संधि कानूनी रूप से लागू है।

बैठक तय नहीं थी, फिर भी मिले मोदी-जिनपिंग

किर्गिस्तान के बिश्केक में SCO समिट के दौरान प्रधानमंत्री नरेंद्र मोदी और चीन के राष्ट्रपति शी जिनपिंग की अचानक मुलाकात हुई। दोनों नेताओं ने हाथ मिलाया और कुछ देर बातचीत की। दोनों के बीच अलग से द्विपक्षीय बैठक पहले से तय नहीं थी। इस दौरान रूसी राष्ट्रपति व्लादिमीर पुतिन भी दोनों नेताओं के साथ नजर आए। SCO समिट में अपने संबोधन के दौरान PM मोदी ने आतंकवाद के खिलाफ एकजुट कार्रवाई की जरूरत बताई। पाकिस्तान के प्रधानमंत्री शहबाज शरीफ की मौजूदगी में उन्होंने कहा कि आतंकवाद के मुद्दे पर दोहरा रवैया नहीं होना चाहिए। उन्होंने आतंकवाद के पूरे तंत्र को खत्म करने पर जोर दिया।

■ रूस के राष्ट्रपति व्लादिमीर पुतिन ने द्वितीय विश्व युद्ध शुरू होने के 87 साल पूरे होने का जिक्र किया। उन्होंने कहा कि ऐसी वैश्विक उकसावे वाली घटनाएं नहीं होनी चाहिए, जो नए युद्ध को जन्म दें।

■ पुतिन ने कहा कि देशों को मिलकर काम करना होगा, ताकि दुनिया में नए संघर्षों को मड़कने से रोका जा सके। उन्होंने कहा कि मौजूदा सहयोग और प्रयास इस लक्ष्य को हासिल करने में मदद करेंगे।



मोदी बोले- आतंकवाद के पूरे तंत्र को खत्म करना जरूरी

मोदी ने मंगलवार को 26वें शंघाई सहयोग संगठन (SCO) समिट में आतंकवाद के खिलाफ एकजुट कार्रवाई की जरूरत बताई। उन्होंने कहा कि सिर्फ आतंकियों के खिलाफ कार्रवाई और जवाबी कार्रवाई से काम नहीं चलेगा, बल्कि आतंकवाद के पूरे तंत्र को खत्म करना होगा।

एससीओ अब दुनिया का सबसे बड़ा क्षेत्रीय संगठन

रूस के राष्ट्रपति व्लादिमीर पुतिन ने कहा कि शंघाई सहयोग संगठन की शुरुआत कुछ देशों के छोटे संगठन के तौर पर हुई थी, लेकिन अब यह दुनिया का सबसे बड़ा क्षेत्रीय संगठन बन गया है। पुतिन के मुताबिक, SCO के सदस्य देशों में दुनिया की करीब आधी आबादी रहती है और ये देश दुनिया की कुल GDP के करीब एक-तिहाई हिस्से का प्रतिनिधित्व करते हैं।

‘जहां बीजेपी को फायदा होता है वहां मतदाता जोड़ दिए जाते हैं’

खड़गे ने चुनाव आयोग को बीजेपी बचाओ कमीशन कहा

आरोप

तमसा संकेत, एजेंसी

नई दिल्ली। कांग्रेस अध्यक्ष मल्लिकार्जुन खड़गे ने मंगलवार को चुनाव आयोग पर निशाना साधा। उन्होंने कहा कि आयोग निष्पक्ष चुनावों के संरक्षक की जगह ‘सेव बीजेपी चेंबर कमीशन’ की तरह काम कर रहा है।

उन्होंने आरोप लगाया कि बीजेपी ‘वोट चोरी’ के जरिए भारत के लोकतंत्र को खोखला करने की साजिश कर रही है। यह साजिश अब सामने आ गई है और लोग वोटों की चोरी के खिलाफ एकजुट हो रहे हैं। खड़गे ने हिंदी में किए X पोस्ट में आरोप लगाया कि बीजेपी की ‘वोट चोरी’ के जरिए भारतीय



■ महाराष्ट्र में 2.07 करोड़ नाम ड्राफ्ट सूची से बाहर: खड़गे

■ बंगाल में अपील के बाद 91% नाम फिर जुड़े

लोकतंत्र को खोखला करने की साजिश सामने आ रही है। जहां बीजेपी को फायदा होता है, वहां मतदाता जोड़े जाते हैं और जहां फायदा नहीं होता, वहां वोट बांट दिए जाते हैं।

>> (शेष पेज 06 पर)

नेपाल में शव जलाने की बजाय दफनाए जा रहे

डीएनए जांच से होगी पहचान, फिर सौंपे जाएंगे अवशेष

संकट

तमसा संकेत, एजेंसी

काठमांडू। नेपाल में बाढ़ के बाद सैकड़ों अज्ञात शवों को जलाने के बजाय दफनाया जा रहा है। ऐसा इसलिए किया जा रहा है ताकि शवों के अवशेष सुरक्षित रहे और DNA जांच से पहचान कर परिजनों को सौंपे जा सकें।

दरअसल, पानी और कीचड़ में लंबे समय तक दबे रहने से शवों की हालत बहुत खराब हो चुकी है। कई शव पानी में फूल गए हैं और तेजी से सड़ रहे हैं। इससे उनकी पहचान करना मुश्किल हो गया है। दूसरी तरफ शवगृह और अस्थायी



■ मौत का आंकड़ा बढ़कर 1050 हुआ

■ कई बाढ़ प्रभावित इलाकों में अब तक राहत नहीं पहुंची

केंद्र भी शवों से भर चुके हैं। ऐसे में प्रशासन के लिए शवों को लंबे समय तक सुरक्षित रखना संभव नहीं है।

>> (शेष पेज 06 पर)

फास्ट न्यूज

गोवा-दिल्ली फ्लाइट के इंजन में खराबी

पुणजी। गोवा से दिल्ली जा रही इंडिगो की फ्लाइट 6E 2102 को उड़ान भरने के कुछ मिनट बाद एक इंजन में तकनीकी खराबी की सूचना मिली। इसके बाद विमान को वापस मनोहर इंटरनेशनल एयरपोर्ट लाया गया। फ्लाइट ने सुबह 9:16 बजे उड़ान भरी थी और 9:30 बजे सुरक्षित लैंडिंग की।

इनकार सुनवाई

नाबालिग पत्नी से संबंध बनाना पाँक्सो के तहत अपराध

तिरुवनंतपुरम। केरल हाईकोर्ट ने मंगलवार को 17 साल की लड़की से रेप के आरोपी व्यक्ति के खिलाफ केस रद्द करने से इनकार कर दिया। कोर्ट ने कहा कि वैवाहिक संबंध उसे कार्रवाई से नहीं बचा सकता। जस्टिस जीविन सेबेस्टियन ने 19 अगस्त 2026 के आदेश में यह टिप्पणी की। आरोपी का दावा था कि नाबालिग पीड़ित उसकी कानूनी पत्नी है। उनकी शादी मुस्लिम रीति-रिवाजों से हुई थी। आरोपी पर भारतीय दंड संहिता की धारा 375 और प्रोटेक्शन ऑफ चिल्ड्रन फ्रॉम सेक्सुअल ऑफेंसेज (POCSO) एक्ट, 2012 के तहत केस दर्ज है।

सुभाष चंद्रा केस में एनसीएलटी के आदेश पर रोक

नई दिल्ली। NCLT की 5-सदस्यीय बेंच ने मंगलवार को जी ग्रुप के फाउंडर सुभाष चंद्रा के सीपेमेंट प्लान पर रोक लगा दी है। 25 अगस्त के आदेश में उनके 22,000 करोड़ से ज्यादा के बकाए कर्ज के बदले सिर्फ 6.25 करोड़ चुकाने के प्लान को मंजूरी दी गई थी।

नाकामी पर कब तक पर्दा डालेंगे : राहुल

दिल्ली गैंगरेप : क्या किसी की जवाबदेही तय होगी

लताड़

तमसा संकेत, एजेंसी

नई दिल्ली। राहुल गांधी ने दिल्ली में 16 साल की नाबालिग से स्लीपर बस में गैंगरेप के मामले को लेकर केंद्र के साथ दिल्ली और उत्तर प्रदेश सरकार पर सवाल उठाए। उन्होंने कहा कि 47 किमी चलती बस में लड़की के साथ गैंगरेप हुआ, लेकिन पुलिस को इसकी जानकारी तक नहीं हुई। किसी को जवाबदारी लेनी होगी। दरअसल, सोमवार को दिल्ली में नाबालिग से चलती स्लीपर बस में गैंगरेप का मामला सामने आया था। पुलिस के



■ राहुल बोले- ये सरकार की नाकामी

■ ड्राइवर-कंडक्टर पर चलती बस में दुर्कर्म करने का आरोप

मुताबिक, घटना 4 अगस्त की है, जिसकी जानकारी पुलिस ने 31 अगस्त को दी।

>> (शेष पेज 06 पर)

नई एफआईआर भी दर्ज नहीं होंगी, कॉंग्रेस जनता पार्टी ने 5 सितंबर का मार्च वापस लिया सुप्रीम कोर्ट ने कीं जंतर-मंतर प्रोटेस्ट की सभी एफआईआर रद्द

फैसला

तमसा संकेत, एजेंसी

नई दिल्ली। सुप्रीम कोर्ट ने मंगलवार को कॉंग्रेस जनता पार्टी के आंदोलन से जुड़ी सभी FIR को रद्द कर दिया है। यह आदेश देश के सभी राज्यों और केंद्र शासित प्रदेशों में दर्ज मामलों पर लागू होगा। कोर्ट ने साफ किया कि जिन प्रदर्शनकारियों का अपराधिक रिकॉर्ड है, उन पर केस चलता रहेगा। इसके बाद कॉंग्रेस जनता पार्टी ने 5 सितंबर के मार्च को वापस ले लिया है।

>> (शेष पेज 06 पर)



जब आमने-सामने आए सीजेआई और कॉंग्रेस पार्टी प्रवक्ता

लाइव लॉ के अनुसार रिपोर्ट के मुताबिक कोर्ट रूम में CJP के प्रवक्ता सौरव दास भी मौजूद थे। वे बैंच के सामने पेश हुए और ग्रुप की तरफ से एक बयान पढ़ा- “मैं यह कहना चाहता हूँ कि सरकार के भरोसे पर आज लगी अदालती मुहर और ऑर्डर को देखते हुए हम 5 सितंबर का मार्च वापस ले रहे हैं।” >> (शेष पेज 06 पर)

सुप्रीम कोर्ट ने फैसला संविधान के अनुच्छेद 142 के तहत लिया

सुप्रीम कोर्ट ने इस फैसले के लिए संविधान के अनुच्छेद 142 में दी गई शक्तियों का इस्तेमाल किया। कोर्ट ने कहा कि FIR रद्द करने का फैसला सिर्फ इसी मामले के खास तथ्यों और हालात को देखकर लिया गया है, इसलिए इसे दूसरे मामलों के लिए उदाहरण और बाध्यकारी फैसला नहीं माना जाएगा। कोर्ट ने यह भी कहा कि संविधान के तहत मिली अपनी विशेष शक्ति का इस्तेमाल इस शर्त पर किया जा रहा है कि दोनों पक्ष कोर्ट के सामने हुए समझौते का पूरी तरह पालन करेंगे।



मैंट : सरकारी सेवाओं में पारदर्शिता के साथ योग्यता को सर्वोच्च प्राथमिकता सुनिश्चित करना सरकार का लक्ष्य: मुख्यमंत्री

40 अधिकारियों का हुआ चयन

हेमन्त कृष्ण

तमसा संकेत, लखनऊ। उत्तर प्रदेश प्रदूषण नियंत्रण बोर्ड में समूह ‘ख’ के अधिकारियों की नियमित भर्ती पूरी होने के बाद नवचयनित 40 अधिकारियों ने मंगलवार को मुख्यमंत्री योगी आदित्यनाथ से भेंट की। मुख्यमंत्री ने सभी चयनित अधिकारियों को बधाई देते हुए कहा कि लंबे अंतराल के बाद हुई इस भर्ती से बोर्ड की कार्यक्षमता मजबूत होगी और पर्यावरण संरक्षण से जुड़े कार्यों को नई गति मिलेगी। मुख्यमंत्री ने कहा कि प्रदेश सरकार का लक्ष्य सरकारी सेवाओं में ऐसी चयन व्यवस्था को मजबूत करना है, जिसमें पारदर्शिता के साथ योग्यता को सर्वोच्च प्राथमिकता



मिले। प्रदूषण नियंत्रण बोर्ड में लागू की गई नई भर्ती प्रक्रिया इसी दिशा में महत्वपूर्ण कदम है। मुख्यमंत्री ने

कहा कि प्रदूषण नियंत्रण बोर्ड को जिम्मेदारी सौंपे प्रदेश के पर्यावरण और लोगों के स्वस्थ जीवन से

मुख्यमंत्री योगी से मिले प्रदूषण नियंत्रण बोर्ड में नवचयनित 40 अधिकारी

21 विभिन्न आईआईटी से शिक्षित, 8 महिला अधिकारी भी शामिल

मुख्यमंत्री के निर्देश पर बदली चयन प्रक्रिया, पहली बार लिखित परीक्षा और साक्षात्कार के आधार पर हुआ चयन

जुड़ी है। ऐसे में नवचयनित अधिकारी अपनी तकनीकी दक्षता का इस्तेमाल पूरी जिम्मेदारी,

आयोजन आईआईटी कानपुर के माध्यम से कराया गया

संशोधित विनियमावली के बाद 27 फरवरी, 2026 को 26 सहायक पर्यावरण अभियंता और 14 सहायक वैज्ञानिक अधिकारी पदों के लिए विज्ञापन जारी किया गया। 27 अप्रैल को प्रदेश के विभिन्न शहरों में एक साथ लिखित परीक्षा आयोजित हुई, जिसका आयोजन आईआईटी कानपुर के माध्यम से कराया गया। लिखित परीक्षा का परिणाम 8 जून को घोषित किया गया। इसके बाद उच्च न्यायालय के सेवानिवृत्त न्यायाधीशों की अध्यक्षता में चार साक्षात्कार पैनल गठित किए गए। पैनल में विभिन्न आईआईटी और विश्वविद्यालयों के विशेषज्ञों को भी शामिल किया गया। 4 जुलाई को साक्षात्कार पूरा हुआ और 8 जुलाई को अंतिम परिणाम घोषित किया गया।

संवेदनशीलता और ईमानदारी के साथ करें।

>> (शेष पेज 06 पर)


मोदी की अपील : जरूरत न हो तो सोना नहीं खरीदें वैश्विक संकट में भारत की जीडीपी 7.8% दर से बढ़ी

सलाह

तमसा संकेत, एजेंसी

नई दिल्ली। प्रधानमंत्री नरेंद्र मोदी ने देश की जीडीपी ग्रोथ रेट 7.8% रहने पर देशवासियों को बधाई दी। उन्होंने मंगलवार को सोशल मीडिया पर वीडियो जारी कर कहा कि यह उपलब्धि देशवासियों की इच्छाशक्ति, मेहनत और सामूहिक ताकत का नतीजा है।

PM ने एक बार फिर लोगों से गैर-जरूरी सोने की खरीदारी से बचने की अपील की। उन्होंने कहा, ‘अगर जरूरत न हो तो सोना नहीं खरीदना चाहिए।’ इससे पहले 10 मई को भी PM ने देशवासियों से सोना नहीं खरीदने की अपील की



■ पीएम बोले- कुछ लोग ‘झूट की गूंज’ से माहौल खराब कर रहे

थी। पीएम मोदी ने राहुल का नाम लिए बिना कहा- देश के अंदर कुछ लोग निराशा फैलाने और ‘झूट की गूंज’ के सहारे माहौल खराब करने में लगे हैं। इन सभी चुनौतियों के बावजूद भारत ने 7.8% की विकास दर हासिल की है।

>> (शेष पेज 06 पर)

अंतरराष्ट्रीय स्तर की तैयारियों के लिए खिलाड़ियों को मिलेंगी सुविधाएं

अखिलेश यादव से मिले पदक विजेता खिलाड़ी

मुलाकात

तमसा संकेत, संवाददाता

लखनऊ। समाजवादी पार्टी के राष्ट्रीय अध्यक्ष एवं पूर्व मुख्यमंत्री अखिलेश यादव से सोमवार को तैराकी और राइफल शूटिंग प्रतियोगिताओं में देश का प्रतिनिधित्व कर चुके खिलाड़ियों ने मुलाकात की। खिलाड़ियों ने अखिलेश यादव से आशीर्वाद लिया। इस दौरान सपा अध्यक्ष ने खिलाड़ियों के उज्ज्वल भविष्य की कामना करते हुए खेल और खिलाड़ियों को लेकर अपनी सरकार की प्राथमिकताएं बताईं। सपा अध्यक्ष ने कहा कि



राम ब्रजेश यादव के साथ उनकी पत्नी विनीता राम प्रवेश, आलोक यादव और आर्यन यादव ने भी अखिलेश यादव से मुलाकात की। इस दौरान खिलाड़ियों की उपलब्धियों और उनके खेल भविष्य को लेकर चर्चा हुई।

खिलाड़ियों को आर्थिक और अन्य जरूरतों के लिए परेशान न होना पड़े, इसके लिए एक विशेष फंड बनाया जाएगा। इस फंड के माध्यम से प्रतिभावान खिलाड़ियों की मदद करने

की व्यवस्था की जाएगी। मुलाकात के दौरान श्री कृष्ण यादव ने अखिलेश यादव से भेंट की। कृष्ण यादव ने थाईलैंड में आयोजित तैराकी प्रतियोगिता में एक स्वर्ण और एक



सरकार बनी तो तैयार होगी विशेष स्पोर्ट्स पॉलिसी

अखिलेश यादव ने कहा कि समाजवादी पार्टी की सरकार बनने पर खिलाड़ियों के लिए नई स्पोर्ट्स पॉलिसी तैयार की जाएगी। इसके तहत खिलाड़ियों को अंतरराष्ट्रीय प्रतियोगिताओं की तैयारी के लिए आवश्यक सुविधाएं उपलब्ध कराने पर जोर दिया जाएगा। उन्होंने कहा कि खिलाड़ियों को बेहतर प्रशिक्षण, संसाधन और अन्य जरूरी सुविधाएं मिलनी चाहिए, ताकि वे अंतरराष्ट्रीय स्तर पर देश का नाम रोशन कर सकें।

कांस्य पदक हासिल किया है। इसके अलावा भुवनेश्वर में हुई जूनियर नेशनल प्रतियोगिता में भी उन्होंने एक स्वर्ण और एक रजत पदक जीता। गुजरात निवासी राम ब्रजेश यादव ने भी अपने परिवार के साथ अखिलेश यादव से

मुलाकात की। उनके नाती आदित्य यादव और नातिन अनुष्का हरेद्र यादव ने राइफल शूटिंग प्रतियोगिताओं में कई पदक हासिल किए हैं। दोनों खिलाड़ी नेशनल स्तर की प्रतियोगिताओं के लिए भी क्वालीफाई कर चुके हैं।

फास्ट न्यूज

बाराबंकी में सांड से टकराई बाइक, एक की मौत

बाराबंकी। बाराबंकी में आवारा पशुओं के कारण एक बार फिर सड़क हादसा हो गया। मंगलवार सुबह करीब 8 बजे लोनीकटरा थाना क्षेत्र के छबील गांव के पास यह घटना हुई। हैदरगढ़ से लखनऊ की ओर जा रही एक बाइक अचानक सड़क पर आई गाय से टकरा गई। टक्कर इतनी भीषण थी कि बाइक सवार दोनों युवक सड़क पर गिरकर गंभीर रूप से घायल हो गए।

बाराबंकी में 2 बसों की भिड़ंत, मासूम की मौत

रामनगर। बाराबंकी में मंगलवार दोपहर तेज बारिश के बीच दो रोडवेज बसों की आमने-सामने जोरदार भिड़ंत हो गई। हादसा दुलसराय के पास करीब 3:30 बजे हुआ। टक्कर इतनी जोरदार थी कि दोनों बसों में सवार यात्रियों में चीख-पुकार मच गई। हादसे में करीब 12 यात्री घायल हो गए, जबकि पांच वर्षीय बच्चे आर्यन की मौत हो गई। सूचना पर पहुंची पुलिस ने एंबुलेंस की मदद से घायलों को सीएचसी पहुंचाया। छह घायलों का इलाज रामनगर सीएचसी और छह का बड़ागांव सीएचसी में कराया गया। हादसे के बाद हाईवे पर अफरा-तफरी मच गई और करीब दो घंटे तक यातायात बाधित रहा।

बाराबंकी में 12 फीट का अजगर दिखा

बाराबंकी। उत्तर प्रदेश के बाराबंकी में एक विशालकाय अजगर का वीडियो सोशल मीडिया पर तेजी से वायरल हो रहा है। इस वीडियो में करीब 12 फीट लंबा अजगर एक पेड़ पर चढ़ता हुआ दिखाई दे रहा है। यह घटना माती स्थित विलयलक्ष्मी अस्पताल के बाहर की बताई जा रही है। यह वीडियो सोमवार देर रात का बताया जा रहा है। इसमें विशाल अजगर सड़क किनारे एक पेड़ पर चढ़ता हुआ स्पष्ट दिख रहा है।

वारदात : मां से बोले- मंगलसूत्र और झुमके उतारो, वरना तेरी बेटी को मार दूंगा

बदमाशों ने बच्ची की गर्दन पर चाकू रखा

तमसा संकेत, एजेंसी

कैम्पियरगंज। गोरखपुर में 4 नकाबपोश बदमाशों ने बच्ची के गर्दन पर चाकू रखकर महिला से लूटपाट की। बदमाशों ने महिला से उसकी 9 महीने की बच्ची छीन ली और उसकी गर्दन पर चाकू रख दिया। बदमाशों ने महिला को धमकाते हुए कहा- शोर मचाया तो बच्ची को मार देंगे। चुपचाप अंदर जाओ और घर में रखे सारे रुपए और जेवर लेकर आओ। इसके बाद महिला कमरे के अंदर गई। उसने अलमारी से करीब 5 लाख रुपए के जेवर निकाले और बदमाशों को दे दिए। इसके बाद बदमाशों ने महिला के झुमके, नाक की कील और मंगलसूत्र भी उतरवा लिया। जेवर समेटने के बाद चारों बदमाश मौके से फरार हो गए।



बदमाशों के जाने के बाद महिला को बच्ची वापस मिली, जिसके बाद उसने शोर मचाया। शोर सुनकर आसपास के लोग और परिवार के सदस्य मौके पर पहुंच गए। महिला ने उन्हें पूरी घटना बताई। इसके बाद परिजनों ने डायल-112 पर फोन कर पुलिस को सूचना दी। पुलिस के मुताबिक, महिला

अपनी बच्ची को बाथरूम कराने के लिए कमरे से बाहर आई थी। इसी दौरान घर के पीछे खुले चैनल गेट से चारों बदमाश अंदर घुस आए और बच्ची को छीन लिया। सूचना मिलते ही पुलिस मौके पर पहुंची और घटनास्थल का निरीक्षण किया। पुलिस ने मामले की जांच शुरू कर दी है।

पीपीगंज थाना क्षेत्र के तिघरा गांव निवासी प्रेमचंद गुप्ता अपने परिवार के साथ रहते हैं। उनके तीन बेटे हैं। करीब 8 हजार वर्गफीट में बने दो मंजिला मकान में 12 कमरे हैं। मकान के पीछे खाली जगह है, जिसे बाउंड्री से घेरा गया है। इसी हिस्से में बाथरूम भी बना हुआ है।



पीछे के गेट से घर में घुसे बदमाश

पुलिस के मुताबिक, प्रेमचंद की बड़ी बहू पूजा गुप्ता अपने पति करण गुप्ता और 9 महीने की बेटी के साथ रहती हैं। सोमवार रात परिवार के सभी लोग सो रहे थे। पूजा बच्ची को बाथरूम कराने के लिए नीचे आई थीं। इसी दौरान पीछे के खुले चैनल गेट से चार नकाबपोश बदमाश घर में दाखिल हो गए। बदमाशों ने पूजा से बच्ची छीन ली। एक बदमाश ने महिला के मुंह पर हाथ रख दिया, जबकि दूसरे ने बच्ची की गर्दन पर चाकू लगा दिया। इसके बाद उन्होंने पूजा को धमकाते हुए घर के अंदर जाकर रुपए और जेवर लाने को कहा।

गोरखपुर को ‘स्पेन’ बना दिया लेकिन जलभराव से लोग परेशान

चंद्रशेखर आजाद बोले- स्कूलों की सच्चाई दिखाने से रोका जा रहा

तमसा संकेत, एजेंसी

गोरखपुर। गोरखपुर में मंगलवार दोपहर सांसद चंद्रशेखर आजाद ने कहा- पहले नेपाल ही ऐसी जगह थी, जहां बिना पासपोर्ट जा सकते थे। लेकिन, अब गोरखपुर को ही 'स्पेन' बना दिया गया है। नाम बदलने या दावे करने से शहर की जमीनी समस्याएं खत्म नहीं होतीं।

नाम बदलना अब शासन की पहचान बन चुका है। शहर में गंदगी, जलजमाव और खराब सफाई व्यवस्था आज भी आम लोगों के लिए बड़ी परेशानी बनी हुई है। बारिश के समय कई इलाकों में पानी भर जाता है, जिससे जनजीवन ठप हो जाता है।

ऐसा लगता है कि सरकार की प्राथमिकता में गोरखपुर की जनता नहीं है। यहां के हालात जानबूझकर नहीं सुधारे जा रहे। अब स्कूलों की



सच्चाई दिखाने पर भी रोक लगाई जा रही है, ताकि गिरेले स्तर को छिपाया जा सके। दोपहर करीब 2 बजे एनेक्सी भवन में चंद्रशेखर आजाद ने प्रेस कॉन्फ्रेंस की। आगामी विधानसभा चुनाव में क्या गोरखपुर से आप लड़ना चाहेंगे? इस सवाल पर चंद्रशेखर ने कहा- अभी इस मुद्दे पर पार्टी स्तर पर मंथन जारी है। प्रदेश अध्यक्ष के साथ मेरी बातचीत चल रही है और जल्द ही अंतिम निर्णय लिया जाएगा।

उन्होंने कहा कि एक सप्ताह के भीतर यह स्पष्ट हो जाएगा कि वह खुद विधानसभा चुनाव में उतरेंगे या



पार्टी किसी अन्य प्रत्याशी को मौका देगी। हम उत्तर प्रदेश में बहुत जल्द सीटों की घोषणा करेंगे। अभी हमने 45 प्रभारी बनाए हैं और अभी और नए प्रचारियों की घोषणा करनी है। विधानसभा चुनाव के लिए गठबंधन की संभावनाओं पर कहा- हमारा किसी के साथ गठबंधन होगा तो आपको जरूर बताया जाएगा।

उन्होंने कहा- एयरपोर्ट से शहर तक आते समय मैंने व्यवस्थाओं का जायजा लिया।

खेतों के बाद अब मकानों पर संकट कटान से बचाने की उम्मीद टूटी तो पक्के घरों को तोड़कर ईट-सामान निकाल रहे ग्रामीण

घाघरा की धार में उजड़ रही किसानों की जिंदगी

तमसा संकेत, संवाददाता

सूरतगंज (बाराबंकी)। घाघरा नदी का कटान अब केवल किसानों के खेतों तक सीमित नहीं रह गया है, बल्कि नदी किनारे बसे परिवारों के आशियानों पर भी संकट मंडराते लगा है। सूरतगंज ब्लॉक क्षेत्र के हेतमापुर से लेकर केदारीपुर तक नदी लगातार किनारे की जमीन को काटकर अपने आगोश में ले रही है। बढ़ते-घटते जलस्तर के बीच तेज होती कटान से सैकड़ों बीघा उपजाऊ जमीन नदी में समा चुकी है। खेतों के बाद अब पक्के मकानों को भी बचाना मुश्किल नजर आने लगा है। स्थिति यह है कि ग्रामीण अपने ही हाथों से वर्षों की मेहनत से बनाए मकानों को तोड़कर ईट और जरूरी सामान सुरक्षित स्थानों पर पहुंचाने



को मजबूर हैं। केदारीपुर निवासी मोनु शुक्ला और छोटेलाल शुक्ला के परिवार इस भयावह स्थिति के प्रत्यक्ष गवाह हैं। नदी की कटान लगातार आबादी की ओर बढ़ने से दोनों परिवार अपने-अपने पक्के मकानों को तोड़ रहे हैं, ताकि कम से कम मकान में लगी ईट और उपयोगी सामान को सुरक्षित बचाया जा सके। ग्रामीणों के अनुसार दोनों परिवारों की करीब 70 बीघा जमीन पहले ही घाघरा नदी की कटान में समा चुकी है। जिस जमीन पर परिवारों की आजीविका निर्भर थी, उसके नदी में समा जाने के बाद अब मकान भी सुरक्षित नहीं दिख रहे हैं। हेतमापुर के आसपास भी घाघरा नदी का कटान

दो बसों की आमने-सामने भिड़ंत, एक की मौत

बाराबंकी। बाराबंकी के रामनगर थाना क्षेत्र में रानी बाजार के पास मंगलवार को दो बसों की आमने-सामने जोरदार भिड़ंत हो गई। हादसे में एक व्यक्ति की मौत हो गई, जबकि कई यात्री घायल हो गए। टक्कर इतनी तेज थी कि मौके पर चीख-पुकार मच गई। आसपास मौजूद लोगों ने घायलों को बसों से बाहर निकालकर अस्पताल पहुंचाया। हादसे में रामनगर निवासी अरविंद कुमार शुक्ला (50) घायल हुए हैं। वह बस परिचालक बताए जा रहे हैं। इसके अलावा रामनगर निवासी रामलली (55), कानपुर नाबाद निवासी नरेंद्र सिंह पुत्र स्व. जगदीश सिंह और अशोक कुमार तिवारी भी घायल हुए हैं। तिलोकपुर निवासी प्रभाकर (35) पुत्र शंकरलाल हादसे में गंभीर रूप से घायल हुए हैं। उनके पैर और जांघ में फ्रैक्चर बताया गया है। हालत गंभीर होने पर डॉक्टरों ने उन्हें बड़ागांव सीएचसी से जिला अस्पताल रेफर कर दिया।



एक्सप्रेसवे पर गड़बे की मरम्मत कर दी गई है।

ही बनकर तैयार हुआ है। इसका उद्घाटन 29 अप्रैल 2026 को प्रधानमंत्री नरेंद्र मोदी ने हरदोई में किया था। उन्नाव में लगातार 5 दिनों से रुक-रुक कर बारिश हो रही है। सोमवार देर रात हुई मूसलाधार बारिश के बीच गंगा एक्सप्रेसवे पर किलोमीटर 423.6 के पास सड़क धंस गई, जिससे 7 फीट गहरा और 5 फीट चौड़ा गड्ढा हो गया।

गोरखपुर में मुठभेड़ में बदमाश गिरफ्तार, पैर में लगी गोली जवाबी कार्रवाई के दौरान सिपाही भी घायल

तमसा संकेत, एजेंसी

गोरखपुर। गोरखपुर के पिपराइच इलाके में सोमवार की देर रात पुलिस और बदमाशों के बीच मुठभेड़ हो गई। चेंकिंग के दौरान बदमाशों ने पुलिस पर जान से मारने की नियत से फायर कर दिया, जिसमें एक सिपाही घायल हो गया। पुलिस की जवाबी फायरिंग में एक बदमाश के पैर में गोली लगी और वह पकड़ा गया, जबकि उसका दूसरा साथी अंधरे का फायदा उठाकर जंगल में भाग निकला। रात 2.20 बजे जंगल धूषण के पास हुई मुठभेड़। सितंबर 2026 की रात करीब 2.20 बजे थानाध्यक्ष पिपराइच पुलिस टीम के साथ जंगल धूषण क्षेत्र में संदिग्ध वाहन और व्यक्तिों की चेंकिंग कर रहे थे। इसी दौरान एंटी थेफ्ट टीम प्रभारी निरीक्षक सुनील कुमार राय, हेड कॉन्स्टेबल मो. मोहसिन खान, धर्मेन्द्र नाथ तिवारी, नितेश बहदुर सिंह, रमेश



कुशवाहा, भूपेन्द्र यादव, अंकित कुमार सिंह के साथ सरकारी वाहन से मौके पर पहुंचे। संयुक्त रूप से चेंकिंग के दौरान पादरी बाजार की तरफ से बाइक से आ रहे दो संदिग्धों को रोकने का इशारा किया गया। पुलिस को देखकर वे यू-टर्न लेकर भागने लगे। भागते समय बाइक सवार गिर गया। पुलिस ने आत्मसमर्पण के लिए कहा तो एक बदमाश ने पुलिस पर फायर कर दिया। जिसमें कॉन्स्टेबल हनुमान घायल हो गए। पुलिस की जवाबी कार्रवाई में पैर में लगी गोली पुलिस ने फिर आत्मसमर्पण करने को कहा, लेकिन बदमाश नहीं माना।

लाठी से वार कर युवक का सिर फोड़ा जान से मारने की धमकी का आरोप पुलिस को प्रार्थना पत्र देकर पीड़ित ने लगाई न्याय की गुहार

तमसा संकेत, संवाददाता

सूरतगंज (बाराबंकी)। रामनगर कोतवाली क्षेत्र के बसंतपुर गांव में वाहन पर बैठाने को लेकर हुए विवाद के बाद एक युवक पर लाठी से हमला कर दिया जिससे सिर में गंभीर चोटें आई हैं। घायल युवक ने कोतवाली रामनगर में प्रार्थना पत्र देकर आरोपियों के खिलाफ रिपोर्ट दर्ज कर आवश्यक कार्रवाई किए जाने की मांग की है।

प्राप्त जानकारी के अनुसार बसंतपुर गांव निवासी सुरेश मौर्या पुत्र मयाराग मौर्या ने पुलिस को दिए प्रार्थना पत्र में बताया कि वह सोमवार को भैरमपुर बाजार गया था। आरोप है कि शाम करीब सात बजे गांव निवासी शक्तिमान पुत्र जयचकरन पाण्डेय वाहन पर बैठने का प्रयास कर रहे थे, लेकिन किसी कारणवश सुरेश ने उन्हें वाहन पर



नहीं बैठाया। इसके बाद आरोप है कि शक्तिमान किसी तरह गांव पहुंचकर सुरेश के घर के बाहर आ गए और गाली-गलौज करने लगे।

पीड़ित के मुताबिक उसने शक्तिमान से घर जाने के लिए कहा और इसके बाद अपना रिक्शा लेकर टावर के पास चला गया। करीब एक घंटे बाद जब वह वापस घर आया और चारजर लेने के लिए घर के बाहर था, तभी गांव निवासी सचिता नन्द पुत्र जोगिन्द्र ने कथित रूप से उसके सिर पर लाठी से वार कर दिया। लाठी के वार से सुरेश के सिर में



गंभीर चोट आई और सिर में गंभीर चोट से वह खून से लथपथ होकर मौके पर गिर पड़ा। प्रार्थना पत्र के अनुसार घटना के बाद आरोपी मौके से भाग गया। शोर सुनकर जब सुरेश के परिवार ने बाहर आए तो उसे घायल अवस्था में पड़ा देखा। पीड़ित ने आरोप लगाया कि भागते समय आरोपी की ओर से उसे और उसके परिवार के लोगों को जान से मारने की धमकी भी दी गई।

पुलिस ने दबोचा, कटरिया याकूबपुर तिराहे पर घेराबंदी में गिरफ्तारी दो जिलों से बाइक चोरी कर अकबरपुर पहुंचा युवक

जांच

कब्जे से चोरी की दो मोटरसाइकिल और चाकू बरामद

बृजेंद्र वीर सिंह

तमसा संकेत, अंबेडकरनगर। अकबरपुर कोतवाली पुलिस ने वाहन चोरी के मामले में मंगलवार को एक युवक को गिरफ्तार किया। पुलिस ने उसके कब्जे से दो मोटर-साइकिल बरामद की हैं। जांच में दोनों बाइक अलग-अलग जिलों से चोरी होने की जानकारी सामने

फास्ट न्यूज

वाराणसी में गंगा चेतावनी बिंदु के पार पहुंची

वाराणसी। वाराणसी में बारिश और बाढ़ ने लोगों की मुश्किलें बढ़ा दी हैं। मौसम विभाग ने मंगलवार को पूरे दिन बारिश का अलर्ट जारी किया है। रात करीब 2 बजे से लगातार हो रही बारिश के बीच सुबह तामान 29 डिग्री सेल्सियस दर्ज किया गया। मौसम वैज्ञानिक मनोज श्रीवास्तव के मुताबिक, अगले 48 घंटे तक आसमान में बादल छाए रहने के साथ बारिश का सिलसिला जारी रहने की संभावना है।

डॉ. उदयरज मिश्र को हरिद्वार में मिले दो सम्मान

अंबेडकरनगर। गांधी स्मारक इंटर कॉलेज, राजेशुल्तानपुर के अंग्रेजी प्रवक्ता, शिक्षाविद और साहित्यकार डॉ. उदयरज मिश्र को हरिद्वार में आयोजित अंतरराष्ट्रीय सेमिनार में दो सम्मानों से अलंकृत किया गया। उन्हें दिव्य गंगा सेवा और साहित्यभूषण सम्मान प्रदान किया गया। 29 और 30 अगस्त को हरिद्वार में दिव्य गंगा सेवा मिशन और नेपाली भैरी साहित्य परिषद के संयुक्त तत्वावधान में दो दिवसीय अंतरराष्ट्रीय सेमिनार एवं साहित्यिक कुंभ आयोजित किया गया। आयोजन में नेपाल के साथ देश के 17 राज्यों और कई अन्य देशों के विद्वानों, कवियों तथा साहित्यकारों ने भाग लिया।

बूथ स्तर पर संगठन मजबूत करने की रणनीति

अंबेडकरनगर। भाजपा जिला कार्यालय अटल भवन में मंगलवार को संगठनात्मक कार्यों को लेकर दो स्तरीय बैठक हुई। जिलाध्यक्ष दिलीप पटेल देव की अध्यक्षता में हुई बैठक में जिला पदाधिकारी, मंडल अध्यक्ष, मंडल प्रभारी और प्रवासी कार्यकर्ता शामिल हुए। बैठक में आगामी संघटनात्मक कार्यक्रमों की तैयारियों और बूथ स्तर पर संगठन को सक्रिय करने पर चर्चा हुई।

एक अलर्ट और आठ मिनट में पहुंच गई पुलिस युवक को बचाने वाले सिपाही को मिला शौर्य सम्मान

तमसा संकेत, संवाददाता

अंबेडकरनगर। मेटा अलर्ट से मिली एक सूचना पर दिखाई गई तत्परता ने एक युवक की जान बचाने में अहम भूमिका निभाई। 30 जुलाई को ड्यूटी पर तैनात आरक्षी प्रिंस पांडेय को युवक के आत्महत्या के प्रयास से जुड़ा अलर्ट मिला। उन्होंने तत्काल अकबरपुर कोतवाली पुलिस को सूचना दी। पुलिस टीम महज आठ मिनट में मौके पर पहुंची और युवक को आत्महत्या का प्रयास करने से रोक लिया। मेटा अलर्ट के जरिए सूचना मिलने के बाद प्रिंस पांडेय ने समय गंवाए बिना संबंधित पुलिस टीम को जानकारी दी। सूचना मिलते ही अकबरपुर कोतवाली पुलिस मौके पर पहुंची। पुलिस ने आवश्यक कार्रवाई के साथ युवक की काउंसलिंग की। समय पर पहुंचने से स्थिति को संभाल लिया गया और युवक को आत्महत्या का प्रयास



इयूटी के दौरान मेटा अलर्ट मिलते ही प्रिंस पांडेय ने अकबरपुर पुलिस को दी सूचना, त्वरित कार्रवाई से टली अनहोनी

करने से रोका गया। इस मामले में दिखाई गई तत्परता के लिए आरक्षी प्रिंस पांडेय को हिंदुस्तान शौर्य सम्मान समारोह-2026 में शौर्य सम्मान प्रदान किया गया। यह सम्मान पुलिस महानिदेशक, उत्तर प्रदेश की ओर से दिया गया।

अरिया बाजार से अकबरपुर की ओर आ रहा था आरोपी

प्रभारी निरीक्षक संतोष कुमार सिंह के नेतृत्व में पुलिस टीम क्षेत्र में अपराध की रोकथाम और संधिध वाहनों की जांच कर रही थी। इसी दौरान पुलिस को सूचना मिली कि एक संधिध वाहन चोर मोटरसाइकिल से अरिया बाजार की ओर से अकबरपुर आ रहा है। पुलिस टीम ने कटेरिया याकूबपुर तिराहे पर चेकिंग शुरू की। इसी दौरान मोटरसाइ-किल सवार युवक को रोककर पछताछ की गई। उसकी पहचान विकास सिंह उर्फ जंगलाल (28) निवासी कला का पुरवा, थाना सचेंडी, कानपुर नगर के रूप में हुई।

सिंह के अनुसार आरोपी को मंगलवार दोपहर करीब 2:15 बजे गिरफ्तार किया गया। कानूनी प्रक्रिया पूरी



करने के बाद उसे न्यायालय में पेश किया गया, जहां से जेल भेज दिया गया।

आलू उत्पादकों के लिए योजना अधिकतम 20 हजार रुपये तक मिलेगी सहायता

निजी शीतगृह में रखा आलू तो किसानों को मिलेगा 100 रुपये प्रति क्विंटल अनुदान

तमसा संकेत, संवाददाता

अंबेडकरनगर। निजी शीतगृहों में आलू का भंडारण कराने वाले किसानों को भंडारण प्रभार में राहत मिलेगी। उद्यान विभाग की ओर से संचालित योजना के तहत किसानों को 100 रुपये प्रति क्विंटल की दर से अनुदान दिया जाएगा। एक किसान को अधिकतम 20 हजार रुपये तक का अनुदान मिलेगा। जिला उद्यान अधिकारी ने बताया कि योजना का लाभ उन आलू उत्पादक किसानों को मिलेगा, जिन्होंने अपना आलू जनपद के निजी शीतगृहों में भंडारित कराया है। योजना में अधिकतम 2.0 हेक्टेयर



रोपित क्षेत्रफल और अधिकतम 200 क्विंटल प्रति हेक्टेयर आलू की मात्रा अनुमत्य है। किसान के रोपित क्षेत्रफल का निर्धारण नवीनतम खतौनी और खसरा के आधार पर किया जाएगा। वहीं भंडारित आलू की मात्रा शीतगृह की ओर से जारी तौल पर्वी के आधार पर तय होगी। अनुदान के लिए किसानों को विभागीय पोर्टल पर ऑनलाइन आवेदन करना होगा। आवेदन के साथ फोटोयुक्त वैध पहचान पत्र,

हर ब्लॉक में चुनी जाएंगी 25 महिलाएं, अब एल्बम में दिखेगी आत्मनिर्भरता की कहानी

सूची में सिर्फ नाम नहीं, बदलाव की पूरी कहानी उपायुक्त की निगरानी में तैयार हो रही सूची सफलता की कहानियां बनेंगी जानकारी का माध्यम

तमसा संकेत, संवाददाता

अंबेडकरनगर। स्वयं सहायता समूहों से जुड़कर अपनी और परिवार की आर्थिक स्थिति बदलने वाली महिलाओं की कहानियां अब सामने लाई जाएंगी। विभाग ने इसके लिए जिले के सभी ब्लॉकों में ऐसी महिलाओं की पहचान शुरू कर दी है। हर ब्लॉक से 25 महिलाओं का चयन किया जाएगा। चयनित महिलाओं की सफलता की कहानी को ब्लॉकवार एल्बम में जगह दी जाएगी।

महिलाओं के चयन के बाद उनके काम और उपलब्धियों की जानकारी

स्वयं सहायता समूहों से जुड़कर आर्थिक बदलाव लाने वाली महिलाओं की होगी पहचान



जुटाई जाएगी। स्वयं सहायता समूह से जुड़ने से पहले और बाद में उनकी आर्थिक स्थिति में आए बदलाव को भी दर्ज किया जाएगा। महिलाओं ने समूह से जुड़कर कौन सा काम शुरू किया, उससे क्या उपलब्धि हासिल की और परिवार की आय में किस तरह बदलाव आया, इन पहलुओं को एल्बम में शामिल किया जाएगा। उपायुक्त सुरेंद्र प्रताप सिंह की निगरानी में ब्लॉकवार महिलाओं की सूची तैयार की जा रही है। विभाग उन

महिलाओं को चिन्हित कर रहा है, जिन्होंने स्वयं सहायता समूह से जुड़ने के बाद रोजगार और आय के क्षेत्र में अपनी स्थिति मजबूत की है। एल्बम तैयार होने के बाद इसमें शामिल महिलाओं की सफलता की कहानियों को विभिन्न स्तरों पर प्रचारित और प्रसारित किया जाएगा। विभाग का उद्देश्य स्वयं सहायता समूहों से जुड़कर आर्थिक रूप से आगे बढ़ने वाली महिलाओं के अनुभवों को अधिक लोगों तक पहुंचाना है। ग्रामीण क्षेत्रों में स्वयं सहायता समूहों से जुड़ी महिलाओं की सफलता की कहानियों को सामने लाकर दूसरी महिलाओं को रोजगार और आत्मनिर्भरता के उपलब्ध अवसरों की जानकारी देने की योजना है।

घर से निकला 14 वर्षीय किशोर बनारस पहुंचा, काशी विश्वनाथ के दर्शन कर लौटा सकुशल घर पहुंचने पर परिजनों ने ली राहत की सांस

धार्मिक यात्रा की बात कहकर निकला था दर्शन के बाद बस से लौट आया

राहत

तमसा संकेत, संवाददाता

अंबेडकरनगर। जलालपुर कोतवाली क्षेत्र से सोमवार सुबह लापता हुआ 14 वर्षीय किशोर हनी सोनी उर्फ लकी सोनी मंगलवार को सकुशल घर लौट आया। वह मोहल्ला छाछू निवासी अनुराग सोनी का पुत्र है। किशोर के लौटने के बाद परिजनों ने राहत की सांस ली। परिजनों के अनुसार हनी सोमवार सुबह घर से निकला था। उसने धार्मिक यात्रा पर जाने की बात कही थी। इसके बाद वह बिना बताए बनारस चला गया और वहां काशी विश्वनाथ मंदिर में दर्शन किए।



किशोर के अचानक लापता होने के बाद परिजनों और स्थानीय लोगों ने उसकी तलाश शुरू की। पुलिस को भी इसकी जानकारी दी गई थी। घर लौटने के बाद हनी ने बताया कि वह बिना बताए काशी विश्वनाथ के दर्शन करने बनारस गया था। दर्शन करने के बाद वह बस में सो गया। इसके बाद वह वापस घर पहुंच गया। स्थानीय सभासद आशीष सोनी ने किशोर के सकुशल घर लौटने की जानकारी दी। मंगलवार को उसके घर पहुंचने के बाद परिजनों ने राहत की सांस ली।

इयूटी पर खाकी, हाथ में किताब: कांस्टेबल सुभाष ने यूजीसी नेट में दर्ज की कामयाबी 300 में 154 अंक हासिल कर असिस्टेंट प्रोफेसर और पीएचडी के लिए हुए पात्र

पुलिस की नौकरी के साथ जारी रखी पढ़ाई 51 हजार से अधिक अग्र्यर्थी परीक्षा में हुए शामिल अब असिस्टेंट प्रोफेसर और पीएचडी का रास्ता खुला

तमसा संकेत, संवाददाता

अंबेडकरनगर। पुलिस विभाग की ड्यूटी और पढ़ाई के बीच संतुलन बनाते हुए कांस्टेबल सुभाष सिंह ने UGC-NET जून 2026 में सफलता हासिल की है। हिंदी विषय से परीक्षा देने वाले सुभाष ने 300 में 154 अंक प्राप्त किए हैं। राष्ट्रीय परीक्षा एजेंसी के स्कोरकार्ड के अनुसार उन्हें असिस्टेंट प्रोफेसर और पीएचडी में प्रवेश के लिए पात्र



घोषित किया गया है। सुभाष सिंह पुलिस विभाग में कांस्टेबल पद पर तैनात हैं। उपलब्ध दस्तावेज में उनकी तैनाती डीजीसी कार्यालय, जनपद न्यायालय अंबेडकरनगर से संबंधित दर्ज है। नौकरी की जिम्मेदारियां निभाते हुए उन्होंने उच्च शिक्षा की तैयारी भी जारी रखी। UGC-NET के स्कोरकार्ड के अनुसार हिंदी विषय में 66,864

पुलिस सेवा के साथ हिंदी में की तैयारी

अभ्यर्थियों ने पंजीकरण कराया था। इनमें 51,331 अभ्यर्थी परीक्षा में शामिल हुए। सुभाष सिंह ने इसी परीक्षा में 154 अंक हासिल कर निर्धारित पात्रता प्राप्त की। दस्तावेज में सुभाष सिंह के पिता का नाम गंगा सन सिंह दर्ज है। उनका पता थाना आदमपुर, तहसील हसनपुर, जनपद अमरोहा से संबंधित बताया गया है। UGC-NET में पात्र घोषित होने के बाद सुभाष सिंह असिस्टेंट प्रोफेसर पद के लिए पात्र हैं। साथ ही वह पीएचडी में प्रवेश के लिए भी योग्य घोषित किए गए हैं। पुलिस सेवा के साथ उच्च शिक्षा की दिशा में मिली यह सफलता उनकी शैक्षणिक उपलब्धि के रूप में सामने आई है।

श्रमिकों को योजनाओं की जानकारी, मौके पर कराया पंजीकरण और ऐप डाउनलोड शहजादपुर के लेबर चौक पर लगा जागरूकता शिविर

श्रमिकों को डिजिटल सुविधाओं और पेंशन योजना की दी जानकारी

तमसा संकेत, संवाददाता

अंबेडकरनगर। श्रम विभाग की ओर से मंगलवार को अकबरपुर के शहजादपुर स्थित लेबर चौक पर श्रमिक जागरूकता एवं पंजीकरण शिविर लगाया गया। इसमें मौजूद श्रमिकों को भवन एवं अन्य सन्निमाण कर्मकार कल्याण बोर्ड की विभिन्न कल्याणकारी योजनाओं की जानकारी दी गई। शिविर में श्रमिकों को नए पंजीकरण और पंजीकरण के नवीनीकरण की प्रक्रिया समझाई गई। अधिकारियों ने योजनाओं का लाभ लेने के लिए जरूरी प्रक्रियाओं की जानकारी दी। श्रि-ई-म पोर्टल के तहत संचालित प्रधानमंत्री श्रम योगी मानधन पेंशन योजना के बारे में भी श्रमिकों को बताया गया। शिविर में योजना की



पात्रता, मिलने वाले लाभ और पंजीकरण की प्रक्रिया की जानकारी दी गई। श्रम विभाग की टीम ने श्रमिकों को यूपी डिजिटल लेबर चौक ऐप के बारे में भी जानकारी दी। ऐप के माध्यम से उपलब्ध डिजिटल सुविधाओं के बारे में श्रमिकों को बताया गया। इस दौरान अधिक से अधिक श्रमिकों के मोबाइल में ऐप डाउनलोड कराया गया। शिविर का उद्देश्य श्रमिकों को उपलब्ध कल्याणकारी योजनाओं, पंजीकरण प्रक्रिया और डिजिटल सुविधाओं की जानकारी उपलब्ध कराना रहा।

लोकार्पण: अंबेडकरनगर में यात्री प्रतीक्षालय और दो सड़कों का लोकार्पण

तीन सौगातों से बदली विकास की तस्वीर

कटेहरी बाजार को मिला यात्री प्रतीक्षालय, पियारेपुर और पीठापुर कदनापुर में नई सड़क से आसान होगा आवागमन

तमसा संकेत, संवाददाता

अंबेडकरनगर। जनपद में मंगलवार को तीन विकास परियोजनाओं का लोकार्पण किया गया। अयोध्या-अंबेड-करनगर से सदस्य विधान परिषद हरिओम पांडेय ने कटेहरी बाजार, पियारेपुर और पीठापुर कदनापुर में नवनिर्मित परियोजनाओं का उद्घाटन किया। इनमें एक यात्री प्रतीक्षालय और दो सड़कें शामिल हैं। ग्राम पीठापुर कदनापुर में भी नवनिर्मित सड़क को लोगों के लिए शुरू किया गया। सड़क निर्माण से स्थानीय ग्रामीणों को आने-जाने में सुविधा मिलेगी। लोकार्पण कार्यक्रम के



कटेहरी बाजार में यात्रियों को मिली बैठने की सुविधा

कटेहरी बाजार में नवनिर्मित यात्री प्रतीक्षालय का लोकार्पण किया गया। बाजार में आने-जाने वाले यात्रियों को अब बैठने और वाहन की प्रतीक्षा करने के लिए स्थान मिलेगा। प्रतीक्षालय से स्थानीय यात्रियों को सुविधा मिलने की उम्मीद है।

दौरान हरिओम पांडेय ने कहा कि जनपद के प्रत्येक क्षेत्र तक मूलभूत सुविधाएं पहुंचाना प्राथमिकता है। ग्रामीण क्षेत्रों में बेहतर संपर्क मार्ग उपलब्ध कराने के लिए विकास कार्य आगे



ग्राम पियारेपुर में नवनिर्मित सड़क का लोकार्पण किया गया। सड़क बनने से ग्रामीणों के लिए आवागमन सुगम होगा। इससे गांव को आसपास के क्षेत्रों से बेहतर संपर्क मिल सकेगा।

भी जारी रहेगे। उन्होंने प्रदेश सरकार और मुख्यमंत्री योगी आदित्यनाथ के नेतृत्व में मिल रहे सहयोग के प्रति आभार व्यक्त किया। कार्यक्रम में भाजपा नेता कपिल देव तिवारी, राम केवल वर्मा, नरेंद्र तिवारी, ग्राम प्रधान सुभाष वर्मा, ग्राम प्रधान कुतुबुद्दीन सहित क्षेत्रवासी मौजूद रहे।

सम्पादकीय

आर्थिकी के अच्छे दिन



वित्त वर्ष 2026-27 की पहली तिमाही में जीडीपी की वृद्धि दर 7.8 प्रतिशत रहना इसलिए सुखद आश्चर्य का विषय है, क्योंकि ऐसे आंकड़े वैश्विक उथल-पुथल और विरोध रूप से ऊर्जा उत्पादों की ऊंची कीमतों के बाद भी सामने आए। अनेक अर्थशास्त्री ऐसी आशा नहीं कर रहे थे। इसलिए और भी, क्योंकि पिछले साल इसी तिमाही में अर्थव्यवस्था की विकास दर 6.9 प्रतिशत रही थी और अंतरराष्ट्रीय व्यापार परिदृश्य चुनौती भरा दिखाई दे रहा था।

इस वित्त वर्ष की पहली तिमाही के जीडीपी के आंकड़े उम्मीद से बेहतर रहने का एक बड़ा कारण घरेलू मांग कायम रहना है। इसके अलावा सरकारी कैपिटल खर्च, मैन्यूफैक्चरिंग, कंस्ट्रक्शन और एक्सपोर्ट ने भी जीडीपी वृद्धि में योगदान दिया। यह स्वाभाविक है कि जीडीपी के उम्मीद से अच्छे आंकड़ों पर प्रधानमंत्री ने प्रसन्नता व्यक्त की और इन्हें निराशावादियों के लिए झटका बताया। यह स्पष्ट है कि उनका संकेत उनकी ओर था, जो कुछ समय पहले अमेरिकी राष्ट्रपति ट्रंप के भारतीय अर्थव्यवस्था को मुत बताए जाने के खिड़ भरे दावे का समर्थन कर रहे थे। जीडीपी के आकर्षक आंकड़े यह भी रेखांकित कर रहे हैं कि भारतीय अर्थव्यवस्था अमेरिका से व्यापार समझौता न हो पाने के बाद भी अपनी क्षमता का प्रदर्शन कर रही है। चूंकि इसमें उन व्यापार समझौतों का योगदान रहा, जो पिछले कुछ समय में कई देशों के साथ हुए, इसलिए ऐसे समझौतों का सिलसिला कायम रहना चाहिए। इससे अर्थव्यवस्था को बल देने के साथ अमेरिका के दबाव का प्रतिकार करने में भी सफलता मिलेगी। 7.8 प्रतिशत विकास दर के साथ भारतीय अर्थव्यवस्था एक बार फिर सबसे तेज बढ़ती आर्थिकी बनी, लेकिन भारत को इससे संतुष्ट नहीं होना चाहिए। विकास दर बढ़ने के साथ ही भारतीय नागरिकों की औसत आय बढ़ना भी आवश्यक है। इसके लिए भारत का लक्ष्य आठ प्रतिशत से अधिक विकास दर हासिल करना होना चाहिए। ऐसा इसलिए होना चाहिए, क्योंकि एक तो भारतीय अर्थव्यवस्था इस लक्ष्य को पाने की क्षमता रखती है और दूसरे ऐसी विकास दर ही देश को विकसित बनाने के लक्ष्य को आसान बना सकती है। इससे ही निर्धनता को दूर करने के उपायों को बल देने में सफलता मिलेगी। अब जब यह स्पष्ट है कि मैन्यूफैक्चरिंग सेक्टर की ग्रोथ ने जीडीपी को सहारा देने का काम किया, तब फिर इस सेक्टर की क्षमता में वृद्धि होनी चाहिए। मैन्यूफैक्चरिंग के अलावा कंस्ट्रक्शन सेक्टर ने भी जीडीपी को बल दिया। सबसे ज्यादा लोगों को काम देने वाला यह सेक्टर और फले-फूले, लेकिन गुणवत्ता के मानकों पर खरा उतरते हुए। यह देखने की जिम्मेदारी नीति-निर्णयताओं की है। उन्हें इसके प्रति भी सतर्क रहना होगा कि कमजोर मानसून अगली तिमाही की विकास दर को प्रभावित न करने पाए।

सफलता के मुख्य सूत्र

मानव जीवन में सफलता का मेरे चिन्तन से मुख्य सूत्र हैं की हम सदैव सही सोच से पारदर्शिता से अपने लक्ष्य की ओर हम सतत् प्रवाहमान रहे । सतत् प्रवाहमान रहने से समय कम ज्यादा कितना ही लगे परन्तु हमें सफलता अवश्य मिलती हैं । हर अच्छी सोच,कार्य,लक्ष्य का निर्धारण,विपत्ति का सामना, साहस -शौर्य,उग्र चाहे बचपन हो या पचपन ,सदैव एकाग्रता, सही दिशा, स्पष्ट लक्ष्य सूत्र है सफलता के । इन सबको इतनी गहराई से हम चाहे कि वह उसके लिए अपना सब कुछ दांव पर लगाने के लिए तैयार हो । सफलता का यह ध्येय है की हमारा स्वभाव आदमी का खुद का भाव होता है ।स्वभाव में रहने वाले को ना किसी प्रकार का दुराव होता है और ना ही कोई तनाव होता है । इसलिए हम खुद के साथ जीने की सदैव आदत डालें और खुद के मंथन से ही कोई सुखद नवनीत निकालें । अनेकोंत झलक रहा हैं। विभाव का अभाव हो, रहे स्वभाव में।अनेकोंत सहज हो, वैचारिक मतभेद से क्यों रहें ताव में।मिल-जुल कर हम रहना सीखें , विनम्रता से हम कहना सीखें ,सुनना पड़े या करना पड़े कुछ भी इच्छा के विपरीत, तो सहना सीखें ।सरलता से किसी कटुता को नजरअंदाज करना सीखें ,छोटी-मोटी बातों को दरकिनार करें , चुप जाये यदि कौंटा भी कभी तो हम सहजता से उसे निकाल फेंकें या शान्त रहे ।नम्रता और सरलता से जीवन को हम समझ बनायें ।चित्त की उदारता का हम रसीला मिश्रण मिलायें ।सामंजस्य की मिठास से हम उसे सुस्वादु बनायें ।ये उत्तम और सफल सुखद जीवन के गुर हैं ,खुशहाल और शान्त जीवन के सुर हैं । जीवन को यह सरल-संतुष्ट सफल बनाता हैं ।

> प्रदीप छाजेड़

66

इस आर्थिक प्रदर्शन की एक महत्वपूर्ण विशेषता यह भी है कि वृद्धि केवल एक क्षेत्र के सहारे नहीं टिकी है। विनिर्माण क्षेत्र में 9.2 प्रतिशत की वृद्धि इस बात का संकेत है कि भारत धीरे-धीरे उत्पादन आधारित अर्थव्यवस्था की ओर बढ़ रहा है।



दुनिया आज जिस दौर से गुजर रही है, वह आर्थिक और सामरिक दोनों दृष्टियों से असाधारण चुनौतियों का दौर है। रूस-यूक्रेन युद्ध के प्रभाव, पश्चिम एशिया में तनाव, अमेरिका और चीन के बीच बढ़ती प्रतिस्पर्धा, वैश्विक व्यापार में अनिश्चितता, आपूर्ति श्रृंखला में व्यवधान और कच्चे तेल की कीमतों में उतार-चढ़ाव ने दुनिया की बड़ी-बड़ी अर्थव्यवस्थाओं के सामने कठिन प्रश्न खड़े कर दिए हैं। ऐसे समय में भारत की अर्थव्यवस्था ने जिस मजबूती का परिचय दिया है, वह केवल एक आर्थिक आंकड़ा नहीं, बल्कि बदलते भारत की सामर्थ्य का प्रमाण है। वित्त वर्ष 2026-27 की पहली तिमाही में भारत की 7.8 प्रतिशत वास्तविक सकल घरेलू उत्पाद वृद्धि ने वैश्विक आर्थिक परिदृश्य में भारत को ऐसी उम्मीद के रूप में प्रस्तुत किया है, जिसकी ओर दुनिया आश्चर्य और विश्वास दोनों के साथ देख रही है। इस विकास दर ने वैश्विक अनिश्चितताओं के दौर में भारत की आर्थिक शक्ति और आत्मविश्वास को नई ऊंचाई दी है एवं एक उजाला बिखेरा है। यह उपलब्धि इसलिए भी महत्वपूर्ण है क्योंकि यह वृद्धि ऐसे समय दर्ज हुई है, जब परिस्थितियां सामान्य नहीं थीं। महंगाई, ऊर्जा संकट, भू-राजनीतिक तनाव और अंतरराष्ट्रीय व्यापार में उतार-चढ़ाव के बावजूद भारतीय अर्थव्यवस्था का विकास पथ मजबूत बना रहा। पिछले वर्ष इसी तिमाही में विकास दर 6.9 प्रतिशत थी। यानी एक वर्ष में आर्थिक वृद्धि की गति में उल्लेखनीय सुधार दिखाई दिया है। घरेलू मांग की मजबूती, सरकारी पूंजीगत व्यय, विनिर्माण, निर्माण और निर्यात जैसे क्षेत्रों का योगदान इस प्रदर्शन के पीछे महत्वपूर्ण रहा है। आर्थिक विकास का वास्तविक अर्थ तभी समझ में आता है, जब उसे उसके वैश्विक संदर्भ में देखा जाए। आज दुनिया की

चार लाख से अधिक...



डॉ. शैलेश शुक्ला

मर रहा सूचना का अधिकार, निष्क्रिय हो देख रही है सरकार



है। सरकार की सबसे बड़ी गैर जिम्मेदारी नियुक्तियां न करना है। अक्टूबर,2025 में सुप्रीम कोर्ट में सुनवाई के दौरान बताया गया कि केंद्रीय सूचना आयोग की ही बात करें तो एक फरवरी, 2026 में सरकार ने राज्यसभा में बताया कि वहां उन्तीस हजार चौतीस अपील और तीन हजार पांच सौ सतहतर शिकायतें यानी कुल बत्तीस हजार छह सौ ग्यारह मामले लंबित हैं। अगस्त, 2026 में यह संख्या चालीस हजार पार कर गई, जब छत्तीस हजार तीन सौ पचास अपील और तीन हजार सात सौ तैंतीस शिकायतें पोर्टल पर दिखीं। इसका सीधा अर्थ है कि जिस व्यक्ति ने गांव के हैंडपंप, राशन कार्ड या छात्रवृत्ति के बारे में जानकारी मांगी, उसकी दूसरी अपील की सुनवाई दो साल बाद होगी। तब तक अधिकारी रिटायर हो चुका होगा और सवाल बेमानी हो जाएगा।

यह भीड़ मामलों की अधिकता से नहीं, कुर्सियां खाली रखने से बनी

होगी। बजट, वेतन, विदेश यात्रा, सरकारी गाड़ी, बंगला, ठेके, सस्मिडी के लाभार्थी, सब कुछ। इसे स्वतः प्रकटीकरण कहते हैं। सोच यह थी कि जानकारी पहले से सार्वजनिक होगी तो आरटीआई की जरूरत ही नहीं पड़ेगी। पर हकीकत में अस्सी फीसदी से ज्यादा विभाग इसका पालन नहीं करते। वेबसाइट पर दिहा साग पुराना डेटा पड़ा है या कुछ है ही नहीं। नतीजा एक ही सवाल पर हजारों आरटीआई आती हैं और आयोग दब जाता है। यह बोझ सरकार ने खुद बनाया है।

चार लाख से अधिक पेंडिंग मामले सिर्फ फाइल नहीं, चार लाख लोगों के टूटे भरोसे की कहानी हैं। इसी कानून से आदर्श सोसाइटी, कॉमनवेल्थ, टू जी जैसे घोटाले उजागर हुए। इसी से गरीब को पेंशन, छात्र की कॉपी, किसान का मुआवजा जैसे सवालों के जवाब मिले। जब सुनवाई दो साल बाद होगी तो अधिकारी को डर ही नहीं रहेगा। वह सोचेंगा जानकारी रोक लूं, अपील होगी, दो साल टोलेंगा, तब तक मेरा तनावला हो जाएगा। यह डर खत्म होना भ्रष्टाचार की जीत है। सरकार अक्सर दुरुपयोग का आरोप लगाती है, पर सच्चाई यह है कि वह दुरुपयोग के बहाने उपयोग को ही खत्म कर रही है। नियुक्ति न करना, बजट न देना, स्टाफ न देना, एक कानून को बिना रद्द किए मारने की रणनीति लगती है।

इसे ठीक करने के लिए पांच ठोस कदम जरूरी हैं। पहला, नियुक्ति का तय कैलेंडर बने। जैसे यूपीएससी और चुनाव आयोग का कैलेंडर होता है, वैसे ही आयुक्तों का भी हो। कार्यकाल खत्म होने से तीन महीने पहले विज्ञापन निकले। पद तिस दिन से अधिक खाली रहे तो संबंधित सचिव की जवाबदेही तय हो। दूसरा, आयुक्तों की संख्या बढ़े और बेंच सिस्टम शुरू हो।

जरा हटके

टूडला स्थित ग्राम बसई की निवासी हेमलता रावत की जीवन यात्रा है। उच्च शिक्षित होने के बावजूद हेमलता के जीवन में वर्ष 2022 में एक ऐसा समय आया जब उन्हें अत्यंत कठोर पारिवारिक और मानसिक आघात का सामना करना पड़ा। उनके पति मानसिक रूप से अस्वस्थ होने के कारण अचानक लापता हो गए। इस आकस्मिक घटना ने पूरे परिवार को झकझोर कर रख दिया। घर के एकमात्र कमाने वाले सदस्य के चले जाने से परिवार के भरण-पोषण और विशेष रूप से अपनी दो मासूम बेटियों की परवरिश एवं उनकी शिक्षा की संपूर्ण जिम्मेदारी अचानक से हेमलता के अकेले कंधों पर आ गई। इन बेहद कठिन, चुनौतीपूर्ण और विपरीत परिस्थितियों में भी हेमलता ने अपना धैर्य नहीं खोया। इसी दौरान, जिला प्रशासन और प्रदेश सरकार के मार्गदर्शन में गांव-गांव चलाए जा रहे आजीविका संवर्धन और महिला जागरूकता कार्यक्रमों ने उनके जीवन में एक नई आशा की किरण का संचार किया। सरकारी सूत्रों से मिली जानकारी और प्रोत्साहन से प्रेरित होकर, 26 जनवरी 2020 को हेमलता अपने ग्राम की अन्य महिलाओं के साथ मिलकर एक स्थानीय स्वयं सहायता समूह की सक्रिय सदस्य बन गईं।

समूह से जुड़ने के उपरांत हेमलता को न केवल एक मजबूत मानसिक और सामाजिक संबल प्राप्त हुआ, बल्कि सरकारी व्यवस्था के माध्यम से उन्हें आवश्यक प्रशासनिक सहयोग, मार्गदर्शन और उद्यमशीलता का प्रशिक्षण भी मिला। सरकारी दिशा-निर्देशों के अनुरूप समूह की बैठकों में नियमित प्रतिभागिता और बचत के अनुशासन का पालन करते हुए समूह के माध्यम से बीस हजार रुपये का ऋण प्राप्त किया और 20 अक्टूबर 2021 को अपने ही गांव में कॉस्मेटिक सामग्री की एक छोटी सी दुकान की नींव रखी।

अपने व्यवसाय को अधिक पेशेवर और लाभदायक बनाने की दृष्टि से, हेमलता ने सरकारी नोडल प्रशिक्षण संस्थानों के माध्यम से कौशल विकास का लाभ उठाया। उन्होंने सरकारी व्यवस्था के तहत निःशुल्क संचालित ब्यूटी

अर्थव्यवस्थाएं केवल आर्थिक नीतियों से प्रभावित नहीं हो रही, बल्कि युद्ध, कूटनीतिक तनाव, ऊर्जा सुरक्षा और व्यापारिक संबंध भी उनकी दिशा तय कर रहे हैं। अमेरिका और चीन के बीच आर्थिक एवं रणनीतिक प्रतिस्पर्धा का असर पूरी दुनिया पर पड़ रहा है। पश्चिम एशिया का तनाव ऊर्जा बाजार और वैश्विक आपूर्ति तंत्र के लिए चिंता पैदा करता है। इन परिस्थितियों में भारत का अपेक्षाकृत तेज आर्थिक विकास यह संकेत देता है कि भारतीय अर्थव्यवस्था ने अपने लिए ऐसे मजबूत घरेलू आधार तैयार किए हैं, जो बाहरी झटकों को सहने की क्षमता रखते हैं। यही वह परिवर्तन है जो भारत को केवल एक बड़ी अर्थव्यवस्था नहीं, बल्कि वैश्विक आर्थिक शक्ति बनने की दिशा में आगे ले जा रहा है। भारत की सबसे बड़ी ताकत उसका विशाल घरेलू बाजार है। करोड़ों उपभोक्ताओं की मांग, बढ़ता मध्यम वर्ग, डिजिटल अर्थव्यवस्था का विस्तार, बुनियादी ढांचे पर निवेश और बदलती उपभोग संस्कृति ने अर्थव्यवस्था को आंतरिक गति प्रदान की है। जब वैश्विक बाजार अनिश्चित हों, तब घरेलू मांग अर्थव्यवस्था के लिए सुरक्षा-कवच का काम करती है। इसीलिए वर्तमान विकास दर में घरेलू मांग की मजबूती को विशेष महत्व दिया जाना चाहिए। लंबे समय तक भारत की अर्थव्यवस्था को मुख्यतः सेवा क्षेत्र की शक्ति के रूप में देखा जाता रहा, लेकिन अब देश में उत्पादन बढ़ाने, घरेलू उद्योगों को प्रोत्साहन देने और बुनियादी ढांचे के विस्तार की दिशा में किए गए प्रयासों से औद्योगिक क्षेत्र के लिए नई संभावनाएं पैदा हुई हैं। निर्माण क्षेत्र भी रोजगार और आर्थिक गतिविधियों को गति देने में महत्वपूर्ण भूमिका निभा रहा है। सड़कें,

रेल, बंदरगाह, हवाई अड्डे, आवास, औद्योगिक गलियारे और डिजिटल बुनियादी ढांचे में निवेश का प्रभाव केवल आर्थिक वृद्धि के आंकड़ों में नहीं दिखाई देता, बल्कि उससे भविष्य की आर्थिक क्षमता भी निर्मित होती है।

भारत की वर्तमान आर्थिक यात्रा में प्रधानमंत्री नरेंद्र मोदी के नेतृत्व में अपनाई गई नीतियों की भूमिका को नजरअंदाज नहीं किया जा सकता। पिछले वर्षों में सरकार ने बुनियादी ढांचे, डिजिटल भुगतान, वित्तीय समावेशन, विनिर्माण, नए उद्यम, आत्मनिर्भरता, ऊर्जा सुरक्षा और औपचारिक अर्थव्यवस्था को बढ़ावा देने पर लगातार जोर दिया है। जनधन खातों से लेकर डिजिटल भुगतान तक और राजमागीं से लेकर रेलवे के आधुनिकीकरण तक, आर्थिक गतिविधियों का एक व्यापक तंत्र तैयार हुआ है। वस्तु एवं सेवा कर ने देश के बड़े बाजार को अधिक एकीकृत करने में भूमिका निभाई है। दिवाला एवं दिवालियापन संहिता जैसी व्यवस्थाओं ने कारोबारी वातावरण को अधिक व्यवस्थित बनाने का प्रयास किया है। उत्पादन आधारित प्रोत्साहन योजनाओं ने अनेक क्षेत्रों में घरेलू उत्पादन और निवेश को बढ़ावा दिया है। इन नीतियों का वास्तविक मूल्यंकन केवल घोषणाओं से नहीं, बल्कि उनके परिणामों से होना चाहिए। सकल घरेलू उत्पाद के ताजा आंकड़े इस दिशा में एक सकारात्मक संकेत अवश्य देते हैं। आम नागरिक के लिए आर्थिक विकास का अर्थ तभी सार्थक है, जब उसके जीवन में रोजगार के अवसर बढ़ें, आय में वृद्धि हो, महंगाई नियंत्रित रहे, गुणवत्तापूर्ण शिक्षा और स्वास्थ्य सुविधाएं बेहतर हों तथा जीवन की समग्र गुणवत्ता में सुधार आए। सकल घरेलू उत्पाद हमें अर्थव्यवस्था की गति बताता है, लेकिन यह नहीं बताता कि उस विकास का लाभ समाज के विभिन्न वर्गों तक किस प्रकार पहुंच रहा है। इसलिए भारत की अगली चुनौती तेज विकास से आगे बढकर गुणवत्तापूर्ण और समावेशी विकास सुनिश्चित करना है। आर्थिक विकास की सबसे महत्वपूर्ण कसौटी रोजगार है। विनिर्माण और निर्माण क्षेत्र का विस्तार इसलिए आशाजनक है क्योंकि ये बड़े पैमाने पर रोजगार पैदा करने की क्षमता रखते हैं। लेकिन भविष्य में भारत को ऐसे उद्योगों की आवश्यकता होगी, जो बड़ी संख्या में युवाओं को सम्मानजनक और स्थायी रोजगार दे सके। भारत की युवा आबादी उसकी सबसे बड़ी शक्ति है। यदि उसे कौशल, शिक्षा, तकनीक और रोजगार के पर्याप्त अवसर मिलते हैं तो यही युवा शक्ति भारत को 2047 तक विकसित राष्ट्र बनाने की सबसे बड़ी ऊर्जा बन सकती है।

भारत का लक्ष्य केवल आत्मनिर्भर बनना नहीं, बल्कि वैश्विक अर्थव्यवस्था में नेतृत्वकारी भूमिका निभाना होना चाहिए। आत्मनिर्भरता का अर्थ दुनिया से अलग होना नहीं, बल्कि अपनी क्षमताओं को इतना मजबूत करना है कि भारत वैश्विक आपूर्ति श्रृंखलाओं का महत्वपूर्ण हिस्सा बन सके। आज दुनिया चीन के विकल्प के रूप में विभिन्न उत्पादन केंद्रों की तलाश कर रही है। - ललित वर्मा

किसानों की ...



डॉ. मनोज चंद्रा

प्रदेश के किसानों की कृषि सुरक्षा का सशक्त आधार है प्रधानमंत्री फसल बीमा योजना

मानसून का जुआ कहलाने वाली भारतीय कृषि को प्रधानमंत्री फसल बीमा योजना की सुरक्षा प्रदान कर प्रदेश सरकार एक क्रांतिकारी भूमिका निभा रही है। भारतीय कृषि की प्रकृति सदैव से मानसून और प्राकृतिक आपदाओं के प्रति संवेदनशील रही है। जलवायु परिवर्तन के इस दौर में असामयिक वर्षा, भीषण ओलावृष्टि और सूखे जैसी स्थितियाँ किसानों के लिए गहरा आर्थिक संकट पैदा कर देती हैं। एक किसान अपने सीमित संसाधनों और कठिन परिश्रम से फसल तैयार करता है, परंतु किसी एक प्राकृतिक आपदा के कारण उसकी पूरी मेहनत मिट्टी में मिल जाती है। इसी खोঁचिम के प्रबंधन हेतु एक सशक्त तंत्र की आवश्यकता सदैव से महसूस की गई, ताकि कृषकों को ऋण के जाल से बचाकर उन्हें वित्तीय सुरक्षा प्रदान की जा सके और खेती को एक लाभप्रद व्यवसाय के रूप में स्थापित किया जा सके।

किसानों की इसी संकट के स्थायी समाधान हेतु देश के मा0 प्रधानमंत्री श्री नरेंद्र मोदी जी ने प्रधानमंत्री फसल बीमा योजना को पूरे देश में लागू किया। भारत सरकार के दिशा-निर्देशानुसार यह योजना उत्तर प्रदेश के सभी जनपदों में ग्राम पंचायत स्तर पर प्रभावी ढंग से संचालित की जा रही है। इस योजना का मुख्य उद्देश्य प्राकृतिक आपदाओं, रोगों और कीटों से होने वाली फसल क्षति की स्थिति में बीमित किसानों को बीमा कवर के माध्यम से आर्थिक सहायता प्रदान की जाती है। अपनी विकास यात्रा के दौरान इस योजना ने पूर्ववर्ती फसल बीमा मॉडलों की विफलताओं को दूर करते हुए एक अधिक पारदर्शी और किसान-हितैषी ढांचा तैयार किया है। इसके माध्यम से यह सुनिश्चित किया

गया है कि विपरीत परिस्थितियों में भी किसान की आय का स्तर बना रहे और वह खेती को जारी रखने के लिए प्रोत्साहित हो सके। प्रधानमंत्री फसल बीमा योजना की संरचना और कार्यप्रणाली को किसानों की सुगमता को ध्यान में रखकर तैयार किया गया है। इसके अंतर्गत खरीफ की 10 फसलों और रबी की 8 फसलों को अधिसूचित किया गया है। खरीफ फसलों के लिए किसान द्वारा देय प्रीमियम की दर को रबी फसलों के लिए 1.5 प्रतिशत तक सीमित रखा गया है, जबकि वार्षिक नकदी फसलों हेतु यह दर अधिकतम 5 प्रतिशत निर्धारित है। श्रेष्ठ प्रीमियम की राशि का वहन केंद्र और राज्य सरकार द्वारा बराबर-बराबर अनुपात में किया जाता है। वित्त पोषण के लिए राज्य सरकार एस्क्रो अकाउंट और केंद्र सरकार एआईसी, नई दिल्ली के माध्यम से धन उपलब्ध कराती है। प्रदेश में लागू मॉडल 80-110 के अनुसार, कुल प्रीमियम के सापेक्ष 110 प्रतिशत तक की क्षतिपूर्ति बीमा कंपनी द्वारा देय होती है और उससे अधिक की राशि का भुगतान राज्य सरकार स्वयं करती है।

प्रदेश के मुख्यमंत्री श्री योगी आदित्यनाथ जी के कुशल नेतृत्व में इस योजना की उपलब्धियाँ और जमीनी प्रभाव इसके बढ़ते आंकड़ों से स्पष्ट रूप से परिलक्षित होते हैं। उत्तर प्रदेश में इस योजना से जुड़ने वाले किसानों की संख्या में निरंतर वृद्धि दर्ज की गई है। वित्तीय वर्ष 2023-24 में जहाँ 30.40 लाख किसान योजना का हिस्सा बने थे, वहीं वर्ष 2024-25 में यह संख्या 31.18 लाख और वर्ष 2025-26 के अद्यतन आंकड़ों के अनुसार 39.25 लाख तक पहुँच गई है।

हजारों प्रेरणादायक उदाहरण प्रतिदिन आकार ले रहे हैं। इस वृ्द लक्ष्य की प्राप्ति के लिए पूरे जनपद के सभी विकास खंडों में सघन कौशल विकास और आजीविका संवर्धन के व्यापक कार्यक्रम युद्ध स्तर पर चलाए जा रहे हैं। विभिन्न सरकारी मान्यता प्राप्त प्रशिक्षण नोडल एजेंसियों के माध्यम से ग्रामीण महिलाओं को उनकी व्यक्तिगत रुचि, शारीरिक क्षमता और स्थानीय संसाधनों की सुलभता के आधार पर पूरी तरह से निःशुल्क प्रशिक्षित किया जा रहा है।

इन बहुआयामी प्रशिक्षण कार्यक्रमों में जनपद फिरोजाबाद की भौगोलिक और औद्योगिक पृष्ठभूमि को ध्यान में रखते हुए सिलाई-कढ़ाई, खाद्य प्रसंकरण, आचार-पापड़ व दलिया उत्पादन, हस्तशिल्प, अगरबत्ती और मोमबत्ती निर्माण, जूट के पर्यावरण-अनुकूल बैग बनाने और आधुनिक जैविक खेती जैसे पारंपरिक और लाभकारी कार्यों को प्रमुखता से शामिल किया गया है।

परिवहन विभाग को जल्द मिलेगा लखनऊ के अहिमामऊ में अपना पहला डिटेंशन-डम्पिंग यार्ड पी-4 और कल्ली यार्ड से शिफ्ट होंगे वाहन

सुविधा

तमसा संकेत, संवाददाता

लखनऊ। राजधानी में जब वाहनों को रखने की वर्षों पुरानी समस्या का अब जल्द समाधान हो जाएगा। परिवहन विभाग के लिए अहिमामऊ में तैयार किया गया डिटेंशन/डम्पिंग यार्ड निर्माण का काम पूरा हो चुका है और अब तकनीकी समिति के निरीक्षण के बाद इसे परिवहन विभाग को हस्तांतरित किए जाने की प्रक्रिया चल रही है। करीब 2.55 करोड़ रुपये की लागत से तैयार इस यार्ड में एक साथ 136 हल्के वाहन, 15 भारी वाहन और 86 दोपहिया वाहन, यानी कुल 237 वाहन खड़े किए जा सकेंगे। विभाग ने इसे योगी सरकार के सड़क सुरक्षा से जुड़े विजन की ओर अच्छा व बड़ा कदम



बताया है। अपर परिवहन आयुक्त (प्रवर्तन) केडी सिंह गौर ने बताया कि यह व्यवस्था लखनऊ में परिवहन विभाग और प्रवर्तन टीमों की कार्रवाई के बाद जब्त या निरुद्ध होने वाले वाहनों को व्यवस्थित तरीके से रखने में महत्वपूर्ण भूमिका निभाएगी। अभी पर्याप्त स्थान उपलब्ध नहीं होने के कारण कई बार कार्रवाई के बाद वाहनों को थानों व उपलब्ध खुले स्थानों में खड़ा करना पड़ता है। इससे थानों में जगह की समस्या के साथ-साथ सड़क किनारे या अन्य खुले स्थानों पर यातायात व्यवस्था प्रभावित होने की आशंका रहती है।

उत्तर प्रदेश परिवहन आयुक्त उत्तर के निर्देश पर लखनऊ में डिटेंशन यार्ड के लिए जमीन उपलब्ध

पी-4 पार्किंग और कल्ली यार्ड से भी होगी व्यवस्था बेहतर

फिलहाल पी-4 पार्किंग और कल्ली यार्ड पीजीआई में वाहन खड़े किए जाते हैं। नए अहिमामऊ डम्पिंग यार्ड के उपलब्ध होने से इन स्थानों पर खड़े वाहनों को भी आवश्यकता के अनुसार नए यार्ड में शिफ्ट किया जा सकेगा। इससे अलग-अलग स्थानों पर जब्त वाहनों के बिखरे रहने की समस्या कम होगी और वाहनों के लिए एक केंद्रीकृत व्यवस्था विकसित होगी।

कराने की प्रक्रिया शुरू की गई थी। इसके बाद नगर आयुक्त लखनऊ से जमीन उपलब्ध कराने के लिए कहा गया। नगर निगम की ओर से ग्राम अहिमामऊ में 0.780 हेक्टेयर (83,958 स्क्वायर फीट) भूमि



2.55 करोड़ की लागत से हुआ तैयार, 237 वाहन रखने की क्षमता, जल्द मिलेगा हंडाओवर

थानों और खुले स्थानों पर घटेगा दबाव

लखनऊ में जब्त वाहनों को मिलेगा स्थायी ठिकाना, 136 हल्के और 15 भारी वाहन हो सकेंगे खड़े

जाम से लेकर सड़क सुरक्षा तक रहत, सौएम योगी के सड़क सुरक्षा विजन की दिशा में लखनऊ को बड़ी सुविधा

परिवहन विभाग द्वारा निरुद्ध वाहनों की पार्किंग के लिए अस्थायी रूप से उपलब्ध कराई गई। आंकड़ों के मुताबिक वित्तीय वर्ष 2026-

2.55 करोड़ रुपये की लागत से तैयार हुआ यार्ड

इसके बाद परिवहन आयुक्त के निर्देश पर मुख्य भवन, गार्ड रूम और बाउंड्रीवाल आदि के निर्माण के लिए 2.55 करोड़ रुपये से अधिक स्वीकृत किए गए। 21 अगस्त 2026 को संबंधित कार्यदायी संस्था ने बताया कि डिटेंशन यार्ड/डम्पिंग यार्ड से संबंधित सभी निर्माण कार्य पूरे किए जा चुके हैं। अब कार्य पूर्ण होने के बाद इसे परिवहन विभाग को हस्तांतरित किया जाना है। हस्तांतरण से पहले तकनीकी समिति द्वारा यार्ड का निरीक्षण किया जाएगा। इस समिति में लोक निर्माण विभाग, ग्रामीण अभियंत्रण विभाग, संचाई विभाग आदि के अभियंताओं को शामिल किया गया है। समिति स्थल का निरीक्षण कर अपनी रिपोर्ट देगी, जिसके बाद हस्तांतरण की प्रक्रिया आगे बढ़ेगी।

27 में लखनऊ के प्रवर्तन दलों ने कुल 5,628 वाहनों का चालान किया है, जबकि 491 वाहनों को निरुद्ध किया गया। हालांकि वर्तमान में प्रवर्तन अधिकारियों के पास वाहनों को निरुद्ध करने के लिए पर्याप्त स्थान उपलब्ध नहीं है।

राहुल गांधी पर एफआईआर विरोध में सांसद धरने पर बैठे

लखनऊ पुलिस ने जबरदस्ती उठाकर हिरासत में लिया

तमसा संकेत, एजेंसी

लखनऊ। लखनऊ में मंगलवार को कांग्रेस ने विरोध प्रदर्शन किया। राहुल गांधी के खिलाफ दर्ज FIR और राष्ट्रीय अध्यक्ष मल्लिकार्जुन खड़गे के शुद्धिकरण के मामले को लेकर कांग्रेस ने विरोध जताया। बाराबंकी से सांसद तनुज पुनिया के नेतृत्व में कार्यकर्ताओं ने हजरतगंज स्थित GPO गांधी प्रतिमा पर करीब 45 मिनट तक नारेबाजी और हंगामा किया। इस दौरान कार्यकर्ताओं और पुलिस के बीच धक्का-मुक्की हुई। तनुज पुनिया ने कहा कि संविधान को ताक पर रखकर कार्रवाई हो रही है। राहुल गांधी पर दर्ज FIR वापस होने तक कांग्रेस का संघर्ष जारी रहेगा। प्रदर्शन के दौरान तनुज पुनिया समेत कई कार्यकर्ताओं को पुलिस ने हिरासत में लेकर इको गार्डन भेज दिया। प्रदर्शन के दौरान कांग्रेसी कार्यकर्ताओं ने गलत FIR वापस



लो-भाजपा सरकार होश में आओ जैसे नारे लगाए। तनुज पुनिया ने कहा कि संविधान को ताक पर रखकर कार्रवाई हो रही है। किसी के खिलाफ भी कार्रवाई भावना के आधार पर नहीं, बल्कि संविधान के अनुसार होनी चाहिए। हमारे नेता राहुल गांधी पर FIR हुई है, कांग्रेस का एक-एक कार्यकर्ता उनके साथ खड़ा है। राहुल गांधी ने दलित उपमान का मुद्दा उठाया था और उनका खिलाफ मुकदमा दर्ज कर दिया गया। तनुज पुनिया ने कहा कि हमारे राष्ट्रीय अध्यक्ष मल्लिकार्जुन खड़गे ने उत्तराखंड में कार्यक्रम किया था।

फास्ट न्यूज

लोगों के प्रदर्शन के बाद लखनऊ नगर निगम एक्टिव

दुबंगा। लखनऊ में बुद्धेश्वर के बादल खड़े में जलभराव के खिलाफ लोगों के प्रदर्शन के बाद नगर निगम एक्टिव हो गया है। प्रदर्शन के अगले ही दिन मंगलवार को नगर निगम की टीम पोकलैंड मशीन और पंप लेकर पहुंच गई। पोकलैंड मशीन से रास्तों और नालों में जमा सिस्ट हटाने और गंदे पानी की निकासी शुरू कर दी। सफाई निरीक्षक ने बताया कि 1 बड़ी और 2 छोटी पोकलैंड मशीन के साथ 3 पंप लगाए गए हैं।

मालिक की हत्या के लिए 40 लाख में किया सौदा

लखनऊ। लखनऊ में महाराणा प्रताप चैरिटेबल ट्रस्ट के अध्यक्ष और प्रापटी डीलर धीरेंद्र प्रताप सिंह (45) की अपहरण के बाद हत्या के मामले में साजिश की परत खुलने लगी है। पुलिस को खानबीन में सामने आया है कि धीरेंद्र की हत्या के लिए डाइवर रवि तिवारी को साजिशकर्ताओं ने दो लाख रुपए देकर अमीनाबाद से असलहा खरीदवाया था। रवि को एक लाख रुपए खर्च के लिए दिए थे। यानी हत्या से पहले उसे तीन लाख रुपए मिले थे। पुलिस सूत्रों के मुताबिक, हत्या के बाद रवि को 40 लाख रुपए या उन्नाव के बाौरामऊ में दो दुकानें और 10 लाख रुपए नकद देने का सौदा तय हुआ था।

एलएसए की सफाई व्यवस्था पर भाजपा पार्षद नाराज

लखनऊ। LSA की सफाई व्यवस्था से नाराज भाजपा पार्षदों ने महानगर अध्यक्ष आनंद द्विवेदी से मुलाकात की। पार्षदों ने आरोप लगाया कि कंपनी सफाई में लापरवाही बरत रही है और कर्मचारियों को भुगतान भी नहीं कर रही। पार्षदों ने चेतावनी दी कि मांगें नहीं मानी गई तो दोबारा धरना-प्रदर्शन करेंगे।

खरीफ-2026 में फसल बीमा कराने की अंतिम तिथि 10 सितंबर तक बढ़ी योगी सरकार के अनुरोध पर केंद्र ने बढ़ाई समयसीमा

तमसा संकेत, संवाददाता

लखनऊ। उत्तर प्रदेश के किसानों के हित में राज्य सरकार के अनुरोध पर केंद्र सरकार ने खरीफ 2026 मौसम के लिए प्रधानमंत्री फसल बीमा योजना एवं चयनित जनपदों में संचालित पुनर्गठित मौसम आधारित फसल बीमा योजना के तहत ऋणी कृषकों के फसल बीमा कराने की अंतिम तिथि 31 अगस्त से बढ़ाकर 10 सितंबर 2026 कर दी है। प्रदेश के प्रदेश सरकार द्वारा किए गए अनुरोध को स्वीकार करते हुए भारत सरकार ने प्रदेश के सभी जनपदों के ऋणी कृषकों को राहत दी है। कृषि मंत्री ने प्रदेश के सभी पात्र किसानों से आह्वान किया है कि वे इस योजना का अधिक से अधिक लाभ उठाकर अपनी खेती को प्राकृतिक आपदाओं एवं प्रतिकूल मौसमीय जोखिमों से



सुरक्षित रखें। प्रदेश के सभी जनपदों में प्राकृतिक आपदा एवं प्रतिकूल मौसमी परिस्थितियों के कारण फसल नुकसान से किसानों की आय को स्थिरता प्रदान करने के उद्देश्य से यह योजनाएं संचालित की जा रही हैं। शासन द्वारा वर्ष 2026-27 में भी इन योजनाओं को पूर्ववत् लागू किया गया है। लिथि मंत्री ने प्रदेश के सभी पात्र किसानों से सभी पात्र ऋणी किसानों से संबंधित अधिकारियों को प्रेषित कर दी गई है, जिससे अधिक से अधिक पात्र ऋणी कृषकों को आच्छादित कर उन्हें आर्थिक सुरक्षा उपलब्ध कराई जा सके। प्रदेश में फसल बीमा

योजना के जरिए किसानों को व्यापक आर्थिक संबल मिल रहा है। वर्ष 2017-18 से 2025-26 तक प्रदेश के 69.22 लाख लाभार्थी किसानों को कुल 6,119.93 करोड़ रुपये की क्षतिपूर्ति दी जा चुकी है। खरीफ 2025 में 20.63 लाख बीमित कृषकों में से 7.27 लाख किसानों को 808.56 करोड़ रुपये तथा रबी 2025-26 में 1.67 लाख किसानों को 134.60 करोड़ रुपये का मुआवजा दिया गया है। इस संबंध में सभी पात्र ऋणी किसानों से बिना विलंब अपनी बैंक शाखा से संपर्क कर 10 सितंबर तक बीमा कराने की अपील की गई है।

योगी सरकार सरकारी संस्थानों में हथकस्धा उत्पादों की खरीद को देगी बढ़ावा समयबद्ध आपूर्ति के लिए नोडल अधिकारी किए जाएंगे नामित

- अस्पतालों, मेडिकल कॉलेजों और विश्वविद्यालयों में बेडशीट व गॉज बैंडेंज की आपूर्ति को लेकर मंत्री राकेश सचान ने की समीक्षा
- बुनकरों की युवा पीढ़ी को परंपरागत व्यवसाय से जोड़ने का प्रयास

तमसा संकेत, संवाददाता

लखनऊ। प्रदेश की योगी सरकार हथकरघा एवं वस्त्रोद्योग को प्रोत्साहन देने तथा प्रदेश के बुनकरों को अधिक से अधिक रोजगार के अवसर उपलब्ध कराने के लिए



सरकारी संस्थानों में स्थानीय स्तर पर निर्मित हथकरघा उत्पादों की खरीद को बढ़ावा दे रही है। इसी क्रम में मंगलवार को विधान भवन स्थित कक्षा संख्या-80 में खादी एवं ग्रामोद्योग, रेशम, हथकरघा एवं वस्त्रोद्योग मंत्री राकेश सचान की अध्यक्षता में स्वास्थ्य विभाग एवं अन्य सरकारी विभागों तथा शासकीय

बुनकरों को सरकारी खरीद के माध्यम से मिलेगा स्थायी बाजार और रोजगार



प्रदेश में लगभग 2,13,107 बुनकर कार्यरत

बैठक में बताया गया कि प्रदेश में लगभग 2,13,107 बुनकर कार्यरत हैं। बेडशीट तथा गॉज बैंडेंज सहित विभिन्न वस्त्रों का उत्पादन प्रदेश के अलग-अलग क्षेत्रों में बुनकरों द्वारा किया जा रहा है। सरकारी खरीद में इन उत्पादों को प्राथमिकता मिलने से बुनकरों के उत्पादों को व्यापक बाजार उपलब्ध कराया जा सकेगा और परंपरागत बुनकरी व्यवसाय से नई पीढ़ी को जोड़ने में भी मदद मिलेगी।

समीक्षा बैठक में प्रस्तावित व्यवस्था के तहत सरकारी अस्पतालों, मेडिकल कॉलेजों और विश्वविद्यालयों में आवश्यकतानुसार बेडशीट, तकिया कवर तथा गॉज बैंडेंज कर्मांथ की आपूर्ति उत्तर प्रदेश राज्य हथकरघा निगम लिमिटेड के माध्यम से सुनिश्चित किए जाने पर चर्चा हुई। इसके लिए प्रदेश के बुनकर सहकारी समितियों एवं बुनकरों से गुणवत्तापूर्ण उत्पादन कराया जाएगा। संबंधित चिकित्सा संस्थानों द्वारा अपनी आवश्यकता के अनुसूच मांग एवं क्रय आदेश समय से जारी किए जाने की व्यवस्था विकसित करने पर भी विचार किया गया।

राजधानी में 68,500 शिक्षक भर्ती अभ्यर्थियों का हंगामा

शिक्षा मंत्री का आवास घेरा, बोले- जल्द की जाए नियुक्ति

तमसा संकेत, एजेंसी

लखनऊ। लखनऊ में मंगलवार को 68,500 सहायक शिक्षक भर्ती के अभ्यर्थियों ने प्रदर्शन किया। अभ्यर्थियों ने शिक्षा मंत्री संदीप सिंह के आवास का घेराव किया। नियुक्ति की मांग को लेकर करीब एक घंटे तक नारेबाजी और हंगामा किया। इस दौरान पुलिस और प्रदर्शनकारीयों के बीच धक्का-मुक्की भी हुई। प्रदर्शन में दिव्यांग अभ्यर्थी भी शामिल हुए।

प्रदर्शनकारियों ने ऐसी क्या मजदूरी है-आरक्षण की चोरी है और 'पिछड़ा आयोग' ने माना है-आरक्षण घोटाला है जैसे नारे लगाए। पुलिस ने प्रदर्शनकारियों को मौके से हटाने का प्रयास किया। पुलिस सभी अभ्यर्थियों को टांगकर वहां से ले गई। प्रदर्शनकारियों के मुताबिक, वर्ष 2018 में 68,500 सहायक शिक्षकों की भर्ती निकाली गई थी।



इसमें दिव्यांग, भूतपूर्व सैनिक, अनुसूचित जाति और पिछड़ा वर्ग के अभ्यर्थियों को 5% की छूट का प्रावधान था। आरोप है कि इन चारों श्रेणियों के अभ्यर्थियों को इसका लाभ नहीं मिला और सामान्य अभ्यर्थियों के साथ ही परिणाम जारी कर दिया गया। अभ्यर्थियों की मांग है कि भर्ती परीक्षा के पारिंग मार्क्स में 5% की छूट दी जाए। उनका कहना है कि 150 पूर्णांक वाली परीक्षा में 60 अंक यानी 40% अंक पर परिणाम संशोधित कर नई चयन सूची जारी की जाए।

आह्वान: 2027 चुनाव को लेकर अखिलेश यादव का कार्यकर्ताओं को संदेश

‘एक भी वोट न छूटे, भाजपा की साजिशों से रहें सावधान’

तमसा संकेत, संवाददाता



छूटने न पाए। अखिलेश यादव ने कहा कि जनता ने समाजवादी पार्टी की सरकार बनाने का मन बना लिया है। कार्यकर्ताओं को पूरी सजगता के साथ चुनाव की तैयारी करनी होगी। उन्होंने कहा कि भाजपा की साजिशों से सावधान रहने की जरूरत है और इस बार किसी तरह का धोखा नहीं होना चाहिए। सपा अध्यक्ष ने भाजपा पर नफरत की राजनीति करने का आरोप लगाया। उन्होंने कहा कि भाजपा लोकतंत्र के खिलाफ है और लोकतंत्र, संविधान तथा आरक्षण के लिए खतरा है। उन्होंने भाजपा सरकार को शिक्षा, स्वास्थ्य और किसान विरोधी भी बताया।

अखिलेश यादव ने प्रदेश की स्वास्थ्य सेवाओं को लेकर भी भाजपा सरकार पर हमला बोला। उन्होंने आरोप लगाया कि लखनऊ के कैसर संस्थान की व्यवस्था खराब हो गई है और सरकार इसे ठीक से नहीं चला पा रही है। जिलों के मेडिकल कॉलेजों में भी इलाज की पर्याप्त व्यवस्था नहीं होने का आरोप उन्होंने लगाया।

पीडीए को बताया 'प्रोग्रेसिव और डेवलपमेंट' का मॉडल

अखिलेश यादव ने कहा कि समाजवादी पार्टी का पीडीए प्रोग्रेसिव और डेवलपमेंट का है। इसमें प्रेम, दया और अपनापन है। उन्होंने कार्यकर्ताओं से सभी लोगों को साथ जोड़ने और हर व्यक्ति का सम्मान करने की अपील की। उन्होंने कहा कि कार्यकर्ताओं की जिम्मेदारी है कि बूथों को मजबूत करें और जनता तक समाजवादी पार्टी की योजनाओं और नीतियों को पहुंचाएं। उन्होंने कार्यकर्ताओं से सभी के साथ प्रेम और अपनापन का व्यवहार करते हुए संगठन को मजबूत करने को कहा।



'भाजपा के कुशासन से जनता त्रस्त'

सपा अध्यक्ष ने आरोप लगाया कि भाजपा सरकार के कुशासन, अन्याय, अत्याचार और भ्रष्टाचार से जनता त्रस्त है। उन्होंने कहा कि भाजपा को सत्ता से हटाना चाहती है। उन्होंने कहा कि भाजपा सरकार में हर स्तर पर भेदभाव हो रहा है। उनके मुताबिक भाजपा के अन्यायी शासन के खिलाफ पीडीए एकजुट है और पीडीए की एकजुटता से भाजपा घबराई हुई है।

‘हौसलों की उड़ान 2026’ में बोले समाज कल्याण मंत्री असीम अरुण

खुन खुन जी गल्स पी.जी. कॉलेज में राज्य स्तरीय युवा महोत्सव का आयोजन

तमसा संकेत, संवाददाता

लखनऊ। प्रदेश के समाज कल्याण राज्य मंत्री (स्वतंत्र प्रभार) असीम अरुण ने मंगलवार को लखनऊ स्थित खुन खुन जी गल्स पी.जी. कॉलेज में आयोजित राज्य स्तरीय युवा महोत्सव 'हौसलों की उड़ान 2026' में मुख्य अतिथि के रूप में शिरकत की। इस अवसर पर उन्होंने कॉलेज की छात्राओं से सीधा संवाद किया और शिक्षा के साथ-साथ खेलकूद व सांस्कृतिक गतिविधियों में उनकी उत्कृष्ट भागीदारी की सराहना की।

समारोह को संबोधित करते हुए मंत्री असीम अरुण ने कहा, "हमारी बेटियों में अपार प्रतिभा और आत्मविश्वास है। पढ़ाई के साथ-साथ खेलों और सांस्कृतिक गतिविधियों में उनकी रुचि यह साबित करती है कि वे हर क्षेत्र में नए



कीर्तिमान स्थापित करने के लिए तैयार हैं। बेटियों के इस हौसले और प्रतिभा को मैं सलाम करता हूँ।" उन्होंने पारंपरिक खेलों एवं सांस्कृतिक आयोजनों के माध्यम से छात्राओं का मनोबल बढ़ाने के लिए कॉलेज प्रशासन के प्रयासों का विशेष धन्यवाद व्यक्त किया।

कॉलेज में संचालित "मुख्यमंत्री अभ्युदय योजना" का लाभ लेते हुए 80 बच्चों का विभिन्न परीक्षाओं में चयन हो चुका है। मंत्री असीम अरुण ने कहा कि यहाँ प्रतियोगी परीक्षाओं की तैयारी कर रही छात्राओं को और अधिक सशक्त बनाने तथा डिजिटल संसाधनों से जोड़ने के लिए जल्द ही एक आधुनिक कंप्यूटर लैब की शुरुआत की जाएगी। इस लैब के बनने से अभ्युदय कॉमिंग के विद्यार्थियों को ऑनलाइन अध्ययन सामग्री, मॉक टेस्ट और डिजिटल रिसर्च में सीधी मदद मिलेगी।

इनमें मां-बेटे, चाची और ससुर एक्सप्रेस-वे पर ट्रक में घुसी पिकअप, 14 घायल खाटूश्याम से लौट रहे यूपी के 6 श्रद्धालुओं की मौत

दुर्घटना

तमसा संकेत, एजेंसी

मैनपुरी । यूपी के मैनपुरी के 21 श्रद्धालुओं से भरी पिकअप मंगलवार तड़के हरियाणा में सड़क किनारे खड़े ट्रक में पीछे से घुस गई। हादसे में मां, बेटे, चाची और ससुर समेत 6 लोगों की मौत हो गई। 14 लोग घायल हुए हैं। सभी राजस्थान के खाटू श्याम मंदिर में दर्शन करने के बाद पिकअप से वृंदावन जा रहे थे। हादसा पलवल में KMP एक्सप्रेस-वे पर हुआ। टक्कर इतनी



जोरदार थी कि पिकअप के परखच्चे उड़ गए। लोग उछलकर सड़क पर जा गिरे। ड्राइवर की बगल वाली सीट पर बैठे व्यक्ति की गर्दन



पिकअप की बाँड़ी में फंस गई थी। सूचना पर पहुंची पुलिस ने घायलों को सिविल अस्पताल में भर्ती कराया। पुलिस की शुरुआती जांच में

टाटा पिकअप से निकला था 21 श्रद्धालुओं का जत्था

पुलिस के मुताबिक, मैनपुरी जिले के किशनपुर मुरैया, मकोया, चांदा और आसपास के करीब 21 ग्रामीण रक्षाबंधन पर्व पर अपने गांवों से टाटा पिकअप से निकले थे। इन लोगों ने सोमवार की शाम को राजस्थान के खाटू श्याम और बालाजी के दर्शन किए थे। इसके बाद इनकी प्लानिंग मथुरा के वृंदावन में दर्शन करने की थी। सभी देर को ही पिकअप में सवार होकर मथुरा के लिए निकले थे।

सामने आया है कि ड्राइवर को झपकी आने से हादसा हुआ। ड्राइवर ने पिकअप को लोहे के सरिए और जाल लगाकर डबल डेकर बनाया



हादसे के बाद ट्रक चालक मौके से फरार हो गया। पिकअप चालक सुधीर भी फरार बताया जा रहा है। फिलहाल पुलिस ने शवों को कब्जे में लेकर पोस्टमॉर्टम के लिए भेज दिया है। फरार चालकों के खिलाफ मामला दर्ज कर जांच शुरू कर दी गई है। पुलिस ने मृतकों के परिजनों को सूचना दे दी है।

था। इससे उसकी कंचाई भी बढ़ गई थी। पुलिस ड्राइवर को नौद आना इस हादसे का कारण मान रही है। मंगलवार सुबह जैसे ही पिकअप हरियाणा के पलवल जिले की सीमा में केएमपी एक्सप्रेस वे पहुंचा, उसकी टक्कर सड़क किनारे खड़े ट्रक से हो गई। राहगीरों ने एंबुलेंस और पुलिस के सूचना दी। सभी घायलों को जिला नागरिक अस्पताल ले जाया गया, जहां डॉक्टरों ने छह को मृत घोषित कर दिया। इनमें विजय (75), राजकुमार (40), रेशमा (45), कमला (65), सुधा (52) और महेश (60) शामिल है।

शहीद के भाई ने 11-साल बाद डीएम से मांगी नौकरी छत्तीसगढ़ में शहीद हुए थे अलाउद्दीन शाह

तमसा संकेत, एजेंसी

गाजीपुर। छत्तीसगढ़ में नक्सलियों से लोहा लेते हुए शहीद हुए जवान अलाउद्दीन शाह के परिवार को करीब 11 साल बाद सरकारी नौकरी की उम्मीद जगी है। मंगलवार दोपहर करीब 2 बजे शहीद के भाई गुलाम हुसैन उनकी तस्वीर लेकर राइफल क्लब पहुंचे। गाजीपुर जिलाधिकारी अनुपम शुक्ला से मुलाकात कर परिवार की स्थिति बताई। उन्होंने शहीद के आश्रित को सरकारी नौकरी देने की मांग करते हुए डीएम को पत्र साँपा। गुलाम हुसैन ने बताया कि उनके भाई अलाउद्दीन शाह 13 अप्रैल 2015 को छत्तीसगढ़ में नक्सलियों के खिलाफ अभियान के दौरान शहीद हुए थे। परिवार का कहना है कि मुख्यमंत्री की घोषणा के अनुसार उत्तर प्रदेश के किसी सैनिक के शहीद होने पर उसके परिवार के एक आश्रित को राज्य



सरकार की ओर से नौकरी देने का प्रावधान है। उन्होंने बताया कि परिवार को करीब एक महीने पहले ही इस नियम की जानकारी हुई। इसके बाद उन्होंने प्रशासन से संपर्क कर शहीद के आश्रित को सरकारी नौकरी दिलाने की मांग की है।

गुलाम हुसैन के मुताबिक, जिलाधिकारी अनुपम शुक्ला ने उनकी बात गंभीरता से सुनी। डीएम ने संबंधित अधिकारियों से इस संबंध में जानकारी लेने और सरकारी नियमों के तहत जो भी संभव होगा, वह कार्रवाई करने का भरोसा दिया है।

कानपुर में 594 करोड़ के बजट में बड़ा खेल

महापौर के चहेते पार्षदों को मिला करोड़ों का बजट, बागी पार्षदों की झोली खाली

तमसा संकेत, एजेंसी

कानपुर । कानपुर नगर निगम में जांच के बाद दिन प्रतिदिन नए भ्रष्टाचार का खुलासा हो रहा है। हैरत की बात है कि कानपुर के विकास के लिए नगर निगम में आए 15वें वित्त आयोग के 594 करोड़ के बजट में जमकर बंदरबांट हुई है।

महापौर ने अपने नजदीकी पार्षदों को रेवड़ी की तरह करोड़ों का काम बांट दिया। चहेते पार्षद रातों-रात लखपति और करोड़पति हो गए। जबकि महापौर का विरोध करने वाले भाजपा के पार्षदों को उनके वार्ड में विकास के लिए रुपए भी नहीं मिले।

अब 15वें वित्त के बजट से प्रस्तावित विकास कार्य भी जांच के



दायरे में है। मेयर के नजदीकी और उनके बेटे अमित पांडेय उर्फ बंटी भड़या की पार्षद वेलफेयर एसोसिएशन के पदाधिकारियों के वार्ड में करोड़ों का काम दिया गया। विधानसभा अध्यक्ष सतीश महाना के जोन में ज्यादा बजट दिया गया।

कानपुर नगर निगम में 15वें वित्त आयोग से सबसे ज्यादा बजट वाले टॉप-10 वार्डों में अकेले जोन-2 के कई वार्ड शामिल हैं। वार्ड-62 के पार्षद भवानी

शंकर राय के लिए सबसे अधिक 14.41 करोड़ रुपए प्रस्तावित किए गए हैं। सबसे ज्यादा बजट इसी जोन के पार्षदों को मिला है। जोन-2 यूपी विधानसभा अध्यक्ष सतीश महाना के विधानसभा क्षेत्र में आता है। सूत्रों के मुताबिक, यही वजह मानी जा रही है कि यहां के पार्षदों को बड़े पैमाने पर बजट मिला है। कानपुर नगर निगम में प्रस्तावित विकास कार्यों के बजट में छह जोन के आंकड़ों में सबसे कम प्रस्तावित राशि वाले टॉप-10 वार्डों में चार वार्ड ऐसे हैं, जिनके लिए एक भी रुपया प्रस्तावित नहीं किया गया है।

- तीन राष्ट्रीय पुरस्कार मिलने पर मुख्यमंत्री योगी आदित्यनाथ ने दी बधाई
- प्रदेश ने जेम से की 1 लाख करोड़ से अधिक की खरीद
- चार साल में एमएसई की हिस्सेदारी 43% से बढ़कर 59% हुई, महिला उद्यमियों और स्टार्टअप्स को भी मिला बड़ा बाजार
- मंत्री भूपेंद्र चौधरी

तमसा संकेत, संवाददाता

लखनऊ। गवर्नमेंट ई मार्केटप्लेस (GeM) के माध्यम से शासकीय खरीद में पारदर्शिता एवं समावेशिता सुनिश्चित करने की दिशा में उत्तर



प्रदेश को बड़ी राष्ट्रीय उपलब्धि हासिल हुई है। प्रदेश को जेम पर श्रेष्ठ योगदान के लिए तीन राष्ट्रीय पुरस्कार प्राप्त हुए हैं। मुख्यमंत्री योगी आदित्यनाथ ने इस उपलब्धि पर प्रदेश को बधाई दी है।

मंगलवार को एमएसएमई मंत्री भूपेंद्र सिंह चौधरी, प्रमुख सचिव एमएसएमई शशि भूषण लाल एवं स्टेट जेम नोडल एवं डिप्टी सीईओ कृष्ण मुरारी ने मुख्यमंत्री से भेंट कर उन्हें इस उपलब्धि से अवगत कराया। मुख्यमंत्री ने जेम के माध्यम से

सरकारी खरीद में पारदर्शिता बढ़ाने के साथ छोटे उद्यमों को व्यापक बाजार उपलब्ध कराने के प्रयासों की सराहना की। एमएसएमई मंत्री भूपेंद्र सिंह चौधरी ने कहा कि मुख्यमंत्री योगी आदित्यनाथ के नेतृत्व में उत्तर प्रदेश ने जेम के माध्यम से सरकारी खरीद में पारदर्शिता, प्रतिस्पर्धा और समावेशिता का मॉडल प्रस्तुत किया है। तीन राष्ट्रीय पुरस्कार मिलना हमारे प्रयासों की राष्ट्रीय स्वीकृति है। हमारी सरकार का लक्ष्य है कि सरकारी खरीद का

1 लाख करोड़ रुपये से अधिक की शासकीय खरीद

प्रदेश सरकार ने प्रारंभ से अब तक जेम के माध्यम से 1 लाख करोड़ रुपये से अधिक की शासकीय खरीद की है, जिसमें 55,972 करोड़ रुपये से अधिक की खरीद एमएसई से हुई है। कुल शासकीय खरीद में एमएसई की भागीदारी 55 प्रतिशत से अधिक रही है। चालू वित्तीय वर्ष 2026-27 में जुलाई तक कुल 7,235 करोड़ की खरीद में एमएसई से 4,253 करोड़ यानी 59 प्रतिशत की खरीद हुई, जिसमें यूपी के एमएसई की हिस्सेदारी 86 प्रतिशत रही। वर्ष 2023-24 में यह हिस्सेदारी 43 प्रतिशत थी, जो चार वर्षों में बढ़कर 59 प्रतिशत हो गई है।

अधिकतम लाभ प्रदेश के एमएसई, महिला उद्यमियों, एससी/एसटी उद्यमियों और स्टार्टअप्स को मिले।

उल्लेखनीय है कि नई दिल्ली के भारत मंडपम में आयोजित जेम के 10वें स्थापना दिवस समारोह में केंद्रीय वाणिज्य एवं उद्योग मंत्री पीयूष गोयल ने उत्तर प्रदेश को सार्वजनिक खरीद के क्षेत्र में उत्कृष्ट योगदान के लिए तीन प्रतिष्ठित राष्ट्रीय पुरस्कार - जेम ओवरऑल एक्सीलेंस अवार्ड, हाईएस्ट्रट जेम प्रोब्रैक्चरमेंट वैल्यू और बेस्ट आउटरीच बिल्डिंग अवार्ड से सम्मानित किया।

फिरोजाबाद पहुंचे प्रपौत्र डॉ. धनंजय बोले-अवैध कब्जा नहीं, पोतियों ने कहा था- ट्रस्ट कब्जा जमाए बैठा

बाबा नीब करौरी की प्रॉपर्टी को लेकर परिवार बंट

तमसा संकेत, एजेंसी

फिरोजाबाद । देश और दुनिया में चर्चित बाबा नीब करौरी की जन्मस्थली फिरोजाबाद के अकबर-पुर में पैतृक मकान, डाक बंगलिया को लेकर अवैध कब्जे के आरोपों के बीच उनके प्रपौत्र डॉ. धनंजय शर्मा सोमवार को भोपाल से गांव पहुंचे। उन्होंने मौके पर पहुंचकर मकान और ट्रस्ट से संबंधित मामलों की जानकारी ली। डॉ. शर्मा ने पूरे विवाद को आपसी सहमति से सुलझाने की बात कही।



करने का आरोप लगाया था। उनका कहना है कि ये संपत्तियां ट्रस्ट को दान नहीं की गई हैं। डीएम एडीएम न्यायिक अरोविंद कुमार द्विवेदी की अध्यक्षता में तीन सदस्यीय जांच कमेटी गठित की है। कमेटी पूरे मामले की जांच कर डीएम को रिपोर्ट सौंपेगी। डॉ. शर्मा ने कहा कि वे बाबा नीब

करौरी महाराज की वजह से ही आज जो कुछ भी हैं। इसलिए बाबा के नाम से जुड़े किसी भी विवाद को लेकर वे व्यथित हैं। उन्होंने जोर दिया कि किसी भी विषय को उचित कारण और तथ्यों के साथ उठाया जाना चाहिए ताकि उस पर बातचीत हो सके, लेकिन जिस तरह से विवाद को सामने लाया जा



बाबा नीब करौरी महाराज की जन्मस्थली

बाबा नीब करौरी महाराज की जन्मस्थली

इस बीच, बाबा के बड़े बेटे अनेक सिंह शर्मा के पुत्र डॉ. धनंजय शर्मा ने बताया कि यह मकान काफी पुराना है। उनके पिता ने मंदिर निर्माण के समय इसे ट्रस्ट को देने की बात कही थी, जिस पर उनके चाचा धर्म नारायण शर्मा ने भी सहमति जताई थी। डॉ. शर्मा के अनुसार, उन्हें मौके पर किसी बाहरी व्यक्ति का अवैध कब्जा नहीं मिला। ट्रस्ट के माध्यम से वहां व्यवस्थाएं संचालित की जा रही हैं और बाबा की रसोई भी चल रही है।

रहा है, उससे बाबा की प्रतिष्ठा प्रभावित हो रही है। उन्होंने ऐसे मामलों को बातचीत और आपसी सहमति से सुलझाने की आवश्यकता पर बल दिया। डॉ. धनंजय शर्मा ने यह भी बताया कि पैतृक मकान में उनकी बुआ गिरजा भट्टेल के भी एक तिहाई हिस्सा है। लगभग 45 गज क्षेत्रफल में बने इस मकान में दो मंजिलों पर कुल चार कमरे हैं।

पृष्ठ 01 का रोष...

नेपाल में शव जलाने ...

यही वजह है कि अज्ञात शवों को सामूहिक कब्रों में दफनया जा रहा है। 26 अगस्त को आई बाढ़ के बाद मौतों का आंकड़ा बढ़कर 1066 हो गया है। इनमें नेपाल में 1050 और तिब्बत में 16 लोगों की मौत हुई है। वहीं, 4400 से ज्यादा लोग अब भी लापता हैं। नेपाल में मौत का आंकड़ा फिर बढ़ गया है। मंगलवार शाम 6 बजे तक के रिपोर्टों की ड्राफ्ट सूची से 2.07 करोड़ 1050 लोगों की मौत हो गई है। वहीं, तिब्बत में अब तक 16 मौतें हुई हैं। नेपाल के रसुवा और नुवाकोट जिलों के कई बाढ़ प्रभावित इलाकों में राहत सामग्री की भारी कमी है। कुछ जगहों पर अब तक कोई मदद भी नहीं पहुंची है। नेपाल की आपदा प्रबंधन एजेंसी NDRRMA के मुताबिक, रसुवा के उत्तरगया इलाके में टेंट की कमी है। लोगों को चावल, दाल और अन्य जरूरी खाद्य सामग्री की भी जरूरत है। वहीं, कुछ इलाकों में शवों और मरे जानवरों से फैल रही बदबू रोकने के लिए कीटाणुनाशक और केमिकल की जरूरत है। दाङजिले के कई हिस्सों में पीने के पानी की कमी है। बाढ़ में सड़के और पुल

टूटने से राहत टीमों की पहुंच अब भी मुश्किल बनी हुई है। नेपाल के त्रिशूली में 26 अगस्त को आई भीषण बाढ़ के बीच एक हरे रंग का घर पूरी तरह सुरक्षित खड़ा रहा। बाढ़ में आसपास की कई चीजें बह गईं, लेकिन यह घर अपनी जगह पर टिका रहा। नेपाल के त्रिशूली में 26 अगस्त को आई भीषण बाढ़ के बीच एक हरे रंग का घर पूरी तरह सुरक्षित खड़ा रहा। बाढ़ में आसपास की कई चीजें बह गईं, लेकिन यह घर अपनी जगह पर टिका रहा। नाकामी पर कब तक ... बस के ड्राइवर-कंडक्टर को अरेस्ट कर लिया गया है। राहुल गांधी ने मंगलवार को X पर पोस्ट कर कहा, रदिल्ली महिलाओं के लिए असुरक्षित हो गई है। स्लीपर बस में हुई घटना की जानकारी दिल्ली और नोएडा पुलिस को भी नहीं हुई। उन्होंने सवाल उठाया कि 2012 के निर्भया मामले के इतने साल बाद और महिलाओं के खिलाफ ऐसी कई घटनाओं के बावजूद स्लीपर बसों की जांच और निगरानी के नियमों का पालन क्यों नहीं हो रहा है। बस में लगे पदों सिर्फ उस

घटना को छिपाने का जरिया नहीं थे, बल्कि ये सरकार की प्रशासनिक नाकामियों पर सालों से पड़े पदों को भी दिखाते हैं। राहुल गांधी ने केंद्र और राज्य सरकारों से जवाबदेही तय करने की मांग की। उन्होंने सवाल किया कि आखिर कितनी महिलाओं और लड़कियों को ऐसी घटनाएं झेलनी पड़ेंगी, तब जाकर केंद्र और राज्य सरकारें व्यवस्था में सुधार करेंगी। पुलिस के मुताबिक पीडित ग्रेटर नोएडा के परी चौक पर बस में बैठी। आरोपियों ने उसे कश्मीरी गेट पर छोड़ा। इस दौरान बस करीब 47 किमी दौड़ती रही। बस के शीशों पर पदें लगे थे। सुप्रीम कोर्ट ने कीं ... सुप्रीम कोर्ट ने यह फैसला दिल्ली पुलिस के अंतरिम आवेदन पर सुनाया। अंतरिम आवेदन का मतलब है कि किसी मामले की सुनवाई चल रही हो और उसके दौरान किसी खास मुद्दे पर तुरंत राहत या आदेश की मांग के लिए कोर्ट में अलग से अर्जी दी जाए। इस आवेदन में सरकार ने कहा था कि 25 जुलाई के सुप्रीम कोर्ट के आदेश के बाद दिल्ली पुलिस CJP के प्रदर्शन से

जुड़ी 13 FIR को आगे नहीं बढ़ाना चाहती। यानी इन मामलों में पुलिस अब कार्रवाई जारी रखने के बजाय उन्हें खत्म करना चाहती है। कांकोरच जनता पार्टी के प्रवक्ता सौरव दास ने कहा, 'आपस्त की शुरुआत में सरकार के डेलीगेशन ने हमसे बात करना बंद कर दिया था, फिर हमें लगा कि ये विश्वासघात करना चाहते हैं, इसलिए हमने 5 सितंबर को मार्च निकालेंगे का फैसला किया। आज कोर्ट में सुनवाई हुई। पूरे देश में सारी FIR को रद्दकर दिया है। यह ऐतिहासिक पल है।' जब आमने-सामने... सौरव के बयान के बाद CJI सूर्यकांत ने कहा- 'आपने भी बहुत अच्छा कदम उठाया है। एक संस्था के रूप में, हम अधिकारियों ने देश और प्रदेश के प्रतिष्ठित संस्थानों से शिक्षा प्राप्त की है। चयनित अधिकारियों में 8 महिलाएं भी शामिल हैं। मोदी की अपील ... देश को यही रफ्तार बनाए रखनी होगी और आगे भी तेजी से विकास करना होगा। उन्होंने कहा, विदेश में घूमने के लिए यात्राएं करने और विदेश में शादी करने से बचना चाहिए। लोगों को मेक इन इंडिया के मंत्र के साथ आगे बढ़ना चाहिए। पीएम ने यह भी कहा, जितना ज्यादा स्वदेशी और आत्मनिर्भरता पर जोर दिया जाएगा, भारत उतनी ही मजबूती से आगे बढ़ेगा। मुझे पूरा विश्वास है कि जब भारत अपनी आजादी के 100 साल पूरे करेगा, तब देश की युवा पीढ़ी को एक विकसित भारत सौंपा जाएगा। दरअसल, राहुल लगातार 'छात्रों की गूंज' कार्यक्रम कर रहे हैं।

प्रदूषण नियंत्रण बोर्ड में समूह 'ख' के 26 सहायक पर्यावरण अभियंता और 14 सहायक वैज्ञानिक अधिकारियों, कुल 40 अधिकारियों का चयन किया गया है। चयनित अधिकारियों में 21 विभिन्न आईआईटी से शिक्षित हैं, जबकि अन्य अधिकारियों ने देश और प्रदेश के प्रतिष्ठित संस्थानों से शिक्षा प्राप्त की है। चयनित अधिकारियों में 8 महिलाएं भी शामिल हैं। मोदी की अपील ... देश को यही रफ्तार बनाए रखनी होगी और आगे भी तेजी से विकास करना होगा। उन्होंने कहा, विदेश में घूमने के लिए यात्राएं करने और विदेश में शादी करने से बचना चाहिए। लोगों को मेक इन इंडिया के मंत्र के साथ आगे बढ़ना चाहिए। पीएम ने यह भी कहा, जितना ज्यादा स्वदेशी और आत्मनिर्भरता पर जोर दिया जाएगा, भारत उतनी ही मजबूती से आगे बढ़ेगा। मुझे पूरा विश्वास है कि जब भारत अपनी आजादी के 100 साल पूरे करेगा, तब देश की युवा पीढ़ी को एक विकसित भारत सौंपा जाएगा। दरअसल, राहुल लगातार 'छात्रों की गूंज' कार्यक्रम कर रहे हैं।

दलीप ट्रॉफी सेमीफाइनल में रजत पाटीदार-रिंकु फेल शमी ने 3 विकेट लिए

सूर्यवंशी की टीम ने सेंट्रल जोन 158 रन पर समेटा

मुकाबला

नई दिल्ली, एजेंसी

दलीप ट्रॉफी सेमीफाइनल में वैभव सूर्यवंशी की उपकप्तानी वाली ईस्ट जोन ने सेंट्रल जोन को दूसरी पारी में 158 रन पर ऑलआउट कर दिया। सेंट्रल जोन के लिए अमन मोखाड़े ने 41 रन की सबसे बड़ी पारी खेली, जबकि अरशद खान ने 25 और हर्ष दुबे ने 24 रन बनाए। ईस्ट जोन की ओर से मोहम्मद शमी ने 3 विकेट लिए।

सेंट्रल जोन की शुरुआत खराब रही और 37 रन तक टीम के तीन विकेट गिर गए। कप्तान रजत



पाटीदार 5 और रिंकु सिंह 20 रन ही बना सके। 95 रन तक 7 विकेट गंवाने के बाद अरशद खान ने लोअर ऑर्डर के साथ मिलकर टीम को 150 रन के पार पहुंचाया, लेकिन 25 रन पर उनके आउट होते ही सेंट्रल जोन की पारी

मेसी ने इंटरनेशनल फुटबॉल से संन्यास लिया

इंस्टाग्राम पर इमोशनल पोस्ट की लिखा- यह फैसला बेहद मुश्किल और दर्दनाक

नई दिल्ली। स्टार फुटबॉलर लियोनेल मेसी ने इंटरनेशनल फुटबॉल को अलविदा कह दिया है। उन्होंने सोमवार को सोशल मीडिया पर हाथ से लिखे नोट की तस्वीर के साथ संन्यास का ऐलान किया।

39 साल के मेसी ने बताया कि फाइनल के 21 जुलाई को ही उन्होंने संन्यास का फैसला लिख लिया था। उनका आखिरी मैच वर्ल्ड कप फाइनल था, जिसमें अर्जेंटीना को स्पेन से हार मिली थी।

मेसी ने लिखा कि उनके पिता जॉर्ज मेसी की मौत के बाद उन्हें लगा कि अर्जेंटीना के लिए करियर खत्म करने का यही सही समय है। जॉर्ज मेसी का 8 अगस्त को सेंट्रल अर्जेंटीना के रोसारियो शहर के एक अस्पताल में निधन हुआ था। वे 68 साल के थे।

मेसी ने लिखा, 'यह फैसला लेना तकलीफदेह था और आज भी दिल के अंदर तक दुख देता है, लेकिन मैं समझता हूँ कि अब समय आ गया



है। मैंने हमेशा अपना सब कुछ दिया है। सिर्फ उन पिछले कुछ सालों में नहीं, जब हमने सब कुछ जीता, बल्कि उससे पहले भी।'

मैंने इस जर्सी के लिए हमेशा संघर्ष किया। मैदान पर अपना सब कुछ छोड़ा, ताकि आपको खुशी दे सकूँ। फुटबॉल के जरिए आपको अर्जेंटीनियन होने पर गर्व महसूस करा सकूँ।

समय कम बचा है और अध्याय खत्म होते हैं। यह भी ऐसा ही एक

अध्याय है, जो मुझे बहुत दुख देता है। मुझे राष्ट्रीय टीम का हिस्सा बनना पसंद था, पसंद है और हमेशा रहेगा। मैंने अपने पास मौजूद सब कुछ दे दिया है। अब मेरे पास देने के लिए कुछ नहीं बचा है। इसके अलावा, कई बेहतरीन युवा खिलाड़ी आ रहे हैं, जो यहां होने के हकदार हैं। पिता के निधन के बाद कहा था- ज्यादा नहीं खेल पाऊंगा।

मेसी ने अपने पिता की मौत के बाद एक पोस्ट में लिखा था कि उन्हें इस बात को लेकर 'काफी संदेह' था कि वे ज्यादा समय तक अर्जेंटीना के लिए खेल पाएंगे या नहीं।

उन्होंने स्पेन के खिलाफ वर्ल्ड कप फाइनल में अपने प्रदर्शन को लेकर भी लिखा था, 'मेरे पर अब आगे नहीं बढ़ पा रहे थे। इस बार मैंने अपनी शारीरिक सीमाओं से आगे जाने की कोशिश की, लेकिन मैं ऐसा नहीं कर सका।'

शमी ने पूरे 900 विकेट किए

मोहम्मद शमी ने दलीप ट्रॉफी सेमीफाइनल के पहले दिन बड़ा रिकॉर्ड अपने नाम किया। ईस्ट जोन की ओर से खेल रहे शमी ने सेंट्रल जोन के खिलाफ 3 विकेट लेकर प्रोफेशनल क्रिकेट में अपने 900 विकेट पूरे किए। वह यह उपलब्धि हासिल करने वाले सिर्फ छठे भारतीय गेंदबाज बने। शमी ने 36 साल की उम्र में यह मुकाम हासिल किया।

ईस्ट जोन से पहली पारी में सूर्यवंशी का अर्धशतक

सेंट्रल जोन और ईस्ट जोन की पहली पारी बराबरी पर रही। दोनों टीमों ने 266 रन बनाए। ईस्ट जोन के लिए वैभव सूर्यवंशी ने 92 और अभिमन्यु ईश्वर ने 69 रन बनाए। दोनों ने पहले विकेट के लिए 161 रन जोड़े। हालांकि, इसके बाद ईस्ट जोन ने अगले 104 रन में अपने सभी विकेट गंवा दिए।

158 रन पर सिमट गई। सेंट्रल जोन की ओर से हर्ष दुबे ने 4, जबकि आर्यन पांडे और यश ठाकुर ने 3-3 विकेट लिए।

दूसरे सेमीफाइनल में साउथ जोन और नॉर्थ जोन आमने-सामने हैं। तीसरे दिन साउथ जोन की टीम पहली पारी में 312 रन पर ऑलआउट हो गई। कप्तान



ईस्ट जोन की ओर से मुकेश कुमार सबसे सफल गेंदबाज रहे। उन्होंने 12 ओवर में 44 रन देकर 4 विकेट लिए। मोहम्मद शमी ने 3, जबकि अभिजीत सरकार, अनुकूल रॉय और कुनेन कुरेशी ने 1-1 विकेट लिया।

तिलक वर्मा ने 116 रन की नाबाद पारी खेली। उन्होंने 250 गेंदों का सामना करते हुए 9 चौके लगाए। श्रेयस गोपाल ने 87 और नारायण जगदीशन ने 36 रन बनाए।

साउथ जोन की शुरुआत खराब रही। रितिक भुई 5 और श्रेयस शर्मा बिना खाता खोले आउट हुए। इसके बाद नारायण जगदीशन और तिलक वर्मा ने पारी संभाली। जगदीशन 36 रन बनाकर आउट हुए, जबकि तिलक ने श्रेयस गोपाल के साथ मिलकर पारी को आगे बढ़ाया।

लाबुशेन ऑस्ट्रेलिया की वनडे टीम से बाहर

जिम्बाब्वे-साउथ अफ्रीका सीरीज के लिए नहीं चुने गए, जोएल डेविस को मौका, स्टार्क-कर्मिस की वापसी

नई दिल्ली। ऑस्ट्रेलिया ने जिम्बाब्वे और साउथ अफ्रीका दोनों के लिए 17 सदस्यीय टीम घोषित कर दी है। खराब फॉर्म से जूझ रहे मार्नस लाबुशेन को टीम में जगह नहीं मिली है। वहीं जोएल डेविस पहली बार वनडे टीम में चुने गए हैं।

मिचेल मार्श और ट्रैविस हेड की वापसी हुई है, जबकि पैट कर्मिस और मिचेल स्टार्क साउथ अफ्रीका के खिलाफ वनडे सीरीज में टीम से जुड़ेंगे। लाबुशेन लंबे समय से ऑस्ट्रेलिया की वनडे टीम का हिस्सा रहे हैं। उन्होंने 2023 वनडे वर्ल्ड कप के फाइनल में भारत के खिलाफ नाबाद अर्धशतक लगाकर टीम की जीत में अहम भूमिका निभाई थी।

हालांकि, मौजूदा फॉर्म को देखते हुए उन्हें इस दौरे के लिए टीम में शामिल नहीं किया गया है। लाबुशेन ने पिछली 18 वनडे पारियों में 21.87 की औसत से रन बनाए हैं। जिम्बाब्वे के खिलाफ तीन वनडे



मैचों में मार्श टीम की कप्तानी करेंगे। रेगुलर कप्तान पैट कर्मिस साउथ अफ्रीका सीरीज में टीम से जुड़ेंगे। हालांकि कर्मिस ने संकेत दिया है कि वे साउथ अफ्रीका के सभी तीन वनडे नहीं खेलेंगे, ऐसे में मार्श फिर कप्तानी की जिम्मेदारी संभाल सकते हैं। स्टार्क भी साउथ अफ्रीका सीरीज में वनडे टीम में वापसी करेंगे। जोश हेजलवुड दोनों सीरीज के लिए टीम में हैं। स्पेंसर जॉनसन भी एक साल से ज्यादा समय बाद वनडे क्रिकेट में वापसी करेंगे, जबकि बिली स्टैनलेक को भी तेज गेंदबाजी आक्रमण में शामिल किया गया है।

15 सितंबर से जिम्बाब्वे में सीरीज

ऑस्ट्रेलिया और जिम्बाब्वे के बीच तीन वनडे 15, 18 और 20 सितंबर को हरारे में खेले जाएंगे। इसके बाद साउथ अफ्रीका में 24 सितंबर को डरबन, 27 सितंबर को जोहान्सबर्ग और 30 सितंबर को पोर्टचेफस्ट्रूम में तीन वनडे होंगे। इसके बाद ऑस्ट्रेलिया को साउथ अफ्रीका के खिलाफ तीन टेस्ट मैच खेलने हैं। पहला टेस्ट 9 अक्टूबर से डरबन में शुरू होगा।



जून में पाकिस्तान और बांग्लादेश के खिलाफ 4 वनडे खेले ओली पीक को भी टीम में जगह दी गई है।

जोएल डेविस को पहली बार वनडे टीम में जगह

ऑलराउंडर जोएल डेविस को पहली बार ऑस्ट्रेलिया की वनडे टीम में चुना गया है। उन्होंने जून में बांग्लादेश के खिलाफ ऑस्ट्रेलिया के लिए इंटरनेशनल क्रिकेट में डेब्यू किया था। युवा ओली पीक भी टीम में अपनी जगह बनाए रखने में सफल रहे हैं। कूपर कोनोली को भी टीम में बरकरार

रखा गया है। सिलेक्टर जॉर्ज बेली ने कहा कि जिम्बाब्वे और साउथ अफ्रीका में होने वाली छह मैचों की सीरीज अगले साल के वर्ल्ड कप की तैयारी के लिहाज से महत्वपूर्ण है। 2027 का वनडे वर्ल्ड कप साउथ अफ्रीका, जिम्बाब्वे और नामीबिया में खेला जाना है।

शादी के 5 महीने बाद अलग हुए, पहली पत्नी जैस्मिन से 2020 में अलग हुए थे

रैपर बादशाह ने दूसरी पत्नी ईशा रिखी से लिया तलाक

नई दिल्ली, एजेंसी

रैपर बादशाह और पंजाबी एक्ट्रेस ईशा रिखी ने अपनी शादी के 5 महीने बाद ही एक-दूसरे से अलग होने का ऐलान कर दिया है। दोनों ने सोमवार रात अपने इंस्टाग्राम अकाउंट पर पोस्ट शेयर कर तलाक की पुष्टि की। बादशाह ने अपनी पोस्ट में कहा कि यह फैसला दोनों की आपसी सहमति से लिया गया है। उन्होंने फैस और मीडिया से इस समय में उनकी प्राइवसी का सम्मान करने और किसी भी तरह का अंदाजा न लगाने का अनुरोध किया है।



बादशाह और उनकी पहली पत्नी जैस्मिन मसीह।

पोस्ट में बादशाह ने लिखा कि वे और ईशा रिखी आपसी सम्मान के साथ अलग-अलग रास्तों पर आगे बढ़ रहे हैं। बादशाह ने लिखा, रहमारा यह फैसला आपसी सहमति से लिया गया है। हम सभी से गुजारिश करते हैं कि इस समय

हमारी प्राइवसी का ध्यान रखें। इस मुद्दे पर हमारा यह पहला और आखिरी बयान है, इसलिए हमारी रिलेशनशिप को लेकर आगे कोई अंदाजा न लगाया जाए। ईशा रिखी ने भी अपनी इंस्टाग्राम स्टोरी पर यही बयान शेयर किया है। जुलाई से सामने आ रही थीं अनबन की खबरें बादशाह और ईशा रिखी के रिश्ते में तनाव की खबरें जुलाई के महीने में आनी शुरू हुई थीं। 26 जुलाई को ईशा ने बादशाह के साथ अपनी कई तस्वीरें और वीडियो शेयर करते हुए एक पोस्ट लिखी थी।

बादशाह का दूसरा तलाक, पहली पत्नी से है एक बेटी यह रैपर बादशाह का दूसरा तलाक है। इससे पहले उन्होंने 2012 में जैस्मिन मसीह से शादी की थी। साल 2017 में दोनों की एक बेटी हुई, जिसका नाम जेसेमी ग्रेस मसीह सिंह है। हालांकि मतभेदों के बाद बादशाह और जैस्मिन साल 2020 में एक-दूसरे से अलग हो गए थे। इसके बाद बादशाह की ज़िंदगी में ईशा रिखी की एंट्री हुई थी।



नई दिल्ली। नेशनल अवॉर्ड विनिंग एक्ट्रेस मानसी पारेख कैलाश मानसरोवर यात्रा के दौरान नेपाल-तिब्बत सीमा पर आई भीषण बाढ़ के बीच फंसने के बाद सुरक्षित मुंबई लौट आई हैं। मुंबई एयरपोर्ट पर वे अपने पति और बेटी को गले लगाकर भावुक दिखाई दीं। तिब्बत में भूस्खलन होने के कारण उन्हें 4 घंटे तक बस में इंतजार करना पड़ा। इसके बाद वे पैदल खराब रास्ता पार कर नेपाल सीमा पहुंचीं और काठमांडू होते हुए मुंबई अपने परिवार के पास पहुंचीं।



मानसी ने अपने सोशल मीडिया अकाउंट पर इस पूरे अनुभव को शेयर करते हुए जंग जीतने जैसा बताया है।

पैदल पार किया लैंडस्लाइड वाला रास्ता एक्ट्रेस मानसी पारेख ने इंस्टाग्राम पर पोस्ट शेयर कर इस पूरे मामले की जानकारी दी है। भूस्खलन हकी वजह से रास्ता साफ होने तक उनकी बस 4 घंटे तक वहीं खड़ी रही। इसके बाद करीब 40 मील का सफर तय करके उनकी टीम नेपाल बॉर्डर पहुंची।

दिल्ली में नाबालिग से गैंगरेप पर भड़कीं भूमि पेडनेकर

बोलीं- शर्मनाक, बार-बार ऐसी घटनाएं क्यों हो रही हैं?



नई दिल्ली। दिल्ली-एनसीआर में चलती स्लीपर बस के अंदर 16 साल की नाबालिग लड़की के साथ हुए गैंगरेप के मामले पर एक्ट्रेस भूमि पेडनेकर ने कड़ा विरोध जताया है।

उन्होंने अपने इंस्टाग्राम अकाउंट पर एक पोस्ट शेयर कर देश में महिलाओं की सुरक्षा पर घबरा न उठाए हैं। भूमि ने लिखा कि बार-बार ऐसी घटनाएं कैसे हो सकती हैं, यह बेहद शर्मनाक है।

गलत बस में बिठाकर नाबालिग के साथ किया दुष्कर्म दिल्ली पुलिस के मुताबिक, उत्तर प्रदेश के अफराधों मैनपुरी की रहने वाली 11वीं की छात्रा अपने घर से

नोएडा जाने के लिए निकली थी। ग्रेटर नोएडा के परी चौक पर बारिश और अंधेरा होने की वजह से वह फंस गईं।

इसी दौरान आई एक प्राइवेट स्लीपर बस के कंडक्टर ने उसे झांसा देकर बस में बिठा लिया। बस में कोई अन्य सवारी नहीं थी। रास्ता शुरू होते ही बस ड्राइवर और कंडक्टर ने नाबालिग के साथ दरिंदगी की और विरोध करने पर जान से मारने की धमकी दी।

घटना 4 अगस्त की है, पुलिस ने 31 अगस्त को इसकी जानकारी दी। पुलिस ने सीसीटीवी फुटेज के आधार पर बस को तिमारपुर से जब्त कर दोनों आरोपियों को गिरफ्तार कर लिया है। महिला सुरक्षा और स्टूडेंट प्रोटेक्शन पर पहले भी बोल चुकी हैं भूमि यह पहला मौका नहीं है जब भूमि पेडनेकर ने महिलाओं के खिलाफ हो रहे अपराधों के खतरा को मुद्दे पर बात की है।



पैपराजी पर भड़कीं करीना

बार-बार राइट-लेफ्ट जाने को कहा तो बोलीं- मैंने हील्स पहनी है

नई दिल्ली। एक्ट्रेस करीना कपूर खान अपनी आने वाली फिल्म 'दायरा' के ट्रेलर लॉन्च इवेंट में पैपराजी पर भड़क गईं। मुंबई में आयोजित इस इवेंट के दौरान जब वे पैपराजी को पोज दे रही थीं, तब उन्हें गुस्सा आ गया। दरअसल फोटो क्लिक करवाने के दौरान पैपराजी उन्हें लगातार राइट और लेफ्ट होने के लिए कह रहे थे। इससे परेशान होकर करीना ने पैपराजी को फटकार लगाई और कहा कि कभी इधर, कभी उधर, मैंने हील्स पहनी है। बार-बार एंगल बदलने की हिदायत से करीना असहज हो गईं। उनके चेहरे पर नाराजगी साफ नजर आई। करीना ने पैपराजी को टोकते हुए कहा कि वे हील्स पहनकर बार-बार इधर-उधर नहीं घूम सकतीं। सवाल सुनते ही डायरेक्टर की तरफ किया इशारा इवेंट में रिपोर्टर ने करीना कपूर से पूछा कि सोशल मीडिया पर एक्ट्रेस के कपड़ों और उनके रिज्रेंटेशन को लेकर काफी ट्रोलिंग होती है, ऐसे में एक एक्ट्रेस होने के नाते उनकी क्या सीमाएं होनी चाहिए। सवाल पूरा सुनते ही करीना ने खुद बोलने के

इसी इवेंट में कृति सेनन की ट्रोलिंग का सवाल टाला

ट्रेलर लॉन्च के इसी इवेंट में एक्ट्रेस कृति सेनन के रक्षाबंधन एडवर्टाइजमेंट में कपड़ों को लेकर शुरू हुए विवाद पर करीना कपूर ने प्रतिक्रिया देने से इनकार कर दिया था। करीना से इस विवाद और एक्ट्रेस की सोशल मीडिया ट्रोलिंग पर सवाल पूछा, तो उन्होंने इस सवाल पर चुप्पी साधे रखी। करीना ने इस सवाल का जवाब पास में बैठी डायरेक्टर मेघना गुलजार से देने को कहा।

बजाय माइक डायरेक्टर मेघना गुलजार की तरफ बढ़ा दिया।



बारटेंडर ने मुंडवा दिया सिर, युवती कथित तौर पर एक फर्जी पहचान पत्र दिखाकर बार में दाखिल हुई थाईलैंड में बार का बिल न चुकाने पर महिला के साथ बदसलूकी

आरोप

बैंकोंक, एजेंसी

गलतियों या धोखाधड़ी की सजा क्या इतनी अपमानजनक होनी चाहिए कि किसी इंसान की व्यक्तिगत गरिमा ही तार-तार हो जाए? थाईलैंड की राजधानी बैंकोंक से सामने आए एक चौकाने वाले मामले ने इसी सवाल को लेकर इंटरनेट पर नैतिकता, मर्यादा और कानून के दायरे पर एक गंभीर बहस छेड़ दी है। बार में हजारों रुपयों का बिल न चुका पाने पर एक युवती के सिर के बाल मुंडवाने का वीडियो सामने आने के बाद लोगों का गुस्सा फूट पड़ा है। वायरल प्रेस के



अनुसार, यह घटना 25 अगस्त को बैंकोंक के पिंकलाओ इलाके के एक लोकप्रिय बार में घटी। आरोप है कि यह युवती पहले भी इस इलाके के क्लबों और रेस्तरां में बिना बिल चुकाए भागने के लिए जानी जाती थी। युवती कथित तौर पर एक फर्जी पहचान

पत्र दिखाकर बार में दाखिल हुई। वहां उसने करीब 60,000 थाई बाथ का बिल बना लिया। इसके बाद उसने बिना भुगतान किए चुपके से वहां से निकलने की कोशिश की, लेकिन कर्मचारियों ने उसे रंगे हाथों पकड़ लिया और बिल चुकाने का दबाव बनाया।

पुलिस से बचने के लिए बालों का सौदा

जब युवती के पास बिल चुकाने के लिए पैसे नहीं निकले, तो उसने पुलिस में जाने से बचने के लिए एक अजीबोगरीब और अपमानजनक शर्त पर अपने सिर के बाल मुंडवाने सहमति जताई। सोशल मीडिया पर वायरल हुए वीडियो में सफेद ड्रेस पहने यह युवती एक तथाकथित हेयर परचेज कॉन्ट्रैक्ट पर सहमति देती दिख रही है। कैमरे के पीछे से एक व्यक्ति यह कहता सुनाई दे रहा है कि मैं तुम्हारा फायदा नहीं उठा रहा हूं। यह बाजार भाव है। मैं तुम्हारे लिए यह जोड़ रहा हूं और कुछ अतिरिक्त पैसे भी लगा रहा हूं, ठीक है? इसके बाद वीडियो में बारटेंडर को एक इलेक्ट्रिक ट्रिपर से युवती के कंधे तक लंबे घने बालों को पूरी तरह मुंडते हुए देखा जा सकता है। दावा किया गया कि इन बालों को बाद में दान किया जाएगा।

सामाजिक संस्थाओं ने उठाए सवाल

इस घटना का वीडियो वायरल होते ही लोगों की राय बंट गई। जहां कुछ लोगों ने इसे युवती के धोखे की सजा बताया, वहीं मानवाधिकार कार्यकर्ताओं और सामाजिक संगठनों ने इसे अमानवीय और गैर-कानूनी करार दिया। बाल शोषण और मानवाधिकारों पर काम करने वाले थाईलैंड के 'बी वन फाउंडेशन' की संस्थापक चलिदा 'टोन ओर' फलामत ने कहा कि बार प्रबंधन ने हद पार कर दी है। चलिदा के अनुसार, मजबूरी और दबाव में कराया गया कोई भी अनुबंध कानूनन शून्य होता है। किसी की मर्जी के बिना या दबाव डालकर सिर मुंडवाना सीधे तौर पर मारपीट, जबरन वसूली और गैर-कानूनी तरीके से बंधक बनाने का मामला बनता है। उन्होंने बताया कि बार प्रबंधन ने संपर्क कर माना कि यह कदम मैनेजर ने गुस्से और जल्दबाजी में उठाया था और वे परिवार से मुआवजे की बात करेंगे। इस मामले की जांच के लिए थाईलैंड के सामाजिक विकास और मानव सुरक्षा मंत्रालय से भी अपील की गई है।

नेपाल में एक ही घर से 24 शव बरामद

काठमांडू, एजेंसी

नेपाल में आई भीषण बाढ़ को कई दिन गुजर चुके हैं, लेकिन तबाही का खौफनाक मंजर अब भी कायम है। बिखरे हुए मलबे के बीच जिंदगियां तलाशने का अभियान युद्ध स्तर पर चल रहा है। करीब चार हजार लोग अभी भी लापता हैं। रेस्क्यू एजेंसियों के अनुसार, अब तक करीब 939 लोगों के शव बरामद किए जा चुके हैं। इसी कड़ी में मंगलवार को नुवाकोट जिले में रेस्क्यू के दौरान एक दिल दहला देने वाली घटना सामने आई। नेपाल के एक न्यूज वेबसाइट के अनुसार, नुवाकोट जिले के भोटे कोशी बाढ़ प्रभावित क्षेत्र के अंतर्गत आने वाले बिदुर नगर पालिका-10 (वेव्रवर्ती) में एक ही घर के मलबे से 24 शव निकाले गए हैं। नुवाकोट के एसपी बिपिन रेग्मी ने बताया कि बरामद किए गए शवों में 13 महिलाएं, 11 पुरुष और एक बच्चा



अब तक 939 लोगों की मौत 4000 से ज्यादा अभी भी लापता

शामिल है। फिलहाल शवों की पहचान नहीं हो सकी है और उन्हें पोस्टमार्टम के लिए काठमांडू के त्रिभुवन यूनिवर्सिटी टीचिंग अस्पताल भेज दिया गया है। त्रिशूली सेकेंडरी स्कूल के प्रिंसिपल राजेंद्र दवाड़ी के सही समय पर लिए गए फैसले ने करीब 900 छात्रों की जान बचा ली। बाढ़ की चेतावनी मिलते ही प्रिंसिपल दवाड़ी ने तुरंत स्कूल खाली कराया और सभी मौजूद छात्रों को पास की एक सुरक्षित पहाड़ी पर पहुंचा दिया।

फास्ट न्यूज ज्वेलरी कंपनियों के स्टॉक्स 6% तक टूटे

नई दिल्ली। शेयर बाजार में आज यानी 1 सितंबर को मामूली गिरावट रही। सेसेक्स 13 अंक की गिरावट के साथ 76,944 पर बंद हुआ। निफ्टी में भी 25 अंक की गिरावट रही, ये 24,056 पर बंद हुआ। ऑटो, फार्मा, बैंकिंग और रिटल्टी शेयरों में ज्यादा बिकवाली रही। PM नरेंद्र मोदी के लोगों से गैर-जल्दुरी सोना न खरीदने की अपील के बाद ज्वेलरी कंपनियों से जुड़े स्टॉक्स में गिरावट है।

सुभाष चंद्रा केस में एनसीएलटी के आदेश पर रोक

नई दिल्ली। NCLT की 5-सदस्यीय बेंच ने मंगलवार को जी ग्रुप के फाउंडर सुभाष चंद्रा के रीपेमेंट प्लान पर रोक लगा दी है। 25 अगस्त के आदेश में उनके 22,000 करोड़ से ज्यादा के बकाए कर्ज के बदले सिर्फ 6.25 करोड़ चुकाने के प्लान को मंजूरी दी गई थी। कोर्ट ने सुभाष चंद्रा पर प्रत्यक्ष या अप्रत्यक्ष रूप से अपनी किसी भी संपत्ति को बेचने या ट्रांसफर करने पर रोक लगा दी है। सभी संबंधित पक्षों को नोटिस भी जारी किया है।

ओरैकल 10 हजार कर्मचारियों की छंटनी करेगी

नई दिल्ली। टेक कंपनी ओरैकल दुनियाभर में अपने लगभग 10 हजार कर्मचारियों को नौकरी से निकालेगी। इससे भारत में काम करने वाले कर्मचारी भी प्रभावित हो सकते हैं। कंपनी यह कदम क्लाउड और AI इंफ्रास्ट्रक्चर पर बढ़ते खर्च को संतुलित करने और अपनी लागत घटाने के लिए उठा रही है। ओरैकल मैनेजमेंट ने अपनी अलग-अलग टीमों से अपने खर्च में कटौती करने के रास्ते तलाशने को कहा है।

मारे गए 12 लोगों में एक भारतीय नागरिक भी शामिल : जेलेंस्की

कीव, एजेंसी

रूस की ओर से यूक्रेन में रातभर किए गए बड़े हवाई हमले में मारे गए 12 लोगों में एक भारतीय नागरिक भी शामिल है। यूक्रेन के राष्ट्रपति वोलोदिमीर जेलेंस्की ने मंगलवार को यह जानकारी दी। जेलेंस्की ने एक्स पर एक पोस्ट में ही करीब 350 राहतकर्मी हमले के बाद के हालात से निपटने में जुटे हैं। उन्होंने कहा कि हमले में बड़ी संख्या में जेट से चलने वाले ड्रोन और बैलिस्टिक मिसाइलों का इस्तेमाल किया गया। आवासीय इमारतों और नागरिक



बुनियादी ढांचे को नुकसान पहुंचा है। जेलेंस्की के अनुसार, बोरिस्पिल में पांच मंजिला आवासीय इमारत क्षतिग्रस्त हुई और 50 लोगों को वहां से निकाला गया। शहर में चार लोगों की मौत हुई और 13 लोग घायल हुए हैं। यूक्रेन के राष्ट्रपति ने बताया कि ओडेसा और आसपास के क्षेत्र में भी पिछली शाम से निर्दिष्ट हवाई बमों और ड्रोन से हमले जारी हैं। इन हमलों के कारण हजारों परिवार बिजली के बिना रह गए हैं और बिजली आपूर्ति बहाल करने का काम जारी है। उन्होंने कहा कि रोमानिया से लगी सीमा पर एक सीमा चौकी को जानबूझकर निशाना बनाया गया। निर्यात से जुड़े बुनियादी ढांचे को भी नुकसान पहुंचा है।

ईयू में अब चैटजीपीटी पर कानूनी पहरा

एआई मॉडल को करना पड़ेगा कड़े नियमों का सामना

ब्रुसेल्स, एजेंसी

यूरोपीय संघ ने सोमवार को चैटजीपीटी को उन डिजिटल सेवाओं की सूची में शामिल कर लिया है, जिन पर अब अधिक कानूनी निगरानी रखी जाएगी। किसी एआई चैटबॉट को पहली बार इतने कड़े नियमों के दायरे में लाया गया है। ब्रुसेल्स ने चैटजीपीटी के साथ-साथ रेंडिट और रोब्लॉक्स को भी वेरी लार्ज ऑनलाइन प्लेटफॉर्म के रूप में नामित किया है। इस लेवल का मतलब है कि अब इन कंपनियों को अतिरिक्त कानूनी दायित्वों और सख्त निगरानी का पालन करना होगा। यूरोपीय संघ की प्रौद्योगिकी प्रमुख हेन्रा विर्कुनेन ने कहा कि चैटजीपीटी, रेंडिट और रोब्लॉक्स को अब यूरोपीय संघ में उच्च स्तर की निगरानी और जवाबदेही के मानकों

आरोप : न्यूयॉर्क में रेप और अपहरण का दोषी पाया गया, नागरिकता आवेदन में आपराधिक इतिहास छिपाया था

भारतीय मूल के व्यक्ति की यूएस नागरिकता 15 साल बाद रद्द

वॉशिंगटन, एजेंसी

भारतीय मूल के एक व्यक्ति की अमेरिकी नागरिकता रद्द कर दी गई है। इस व्यक्ति को रेप के मामले में दोषी पाया गया है। टैक्सो ड्राइवर गुरमीत सिंह (55)

साथ रेप किया। अमेरिकी न्याय विभाग के अनुसार, 2014 में हिंसक हमले का दोषी पाए जाने के बाद उसे 20 साल की जेल की सजा सुनाई गई थी। अमेरिकी एजेंसी ने एक बयान में कहा कि गुरमीत ने अमेरिकी नागरिकता के लिए आवेदन करते समय अपने आपराधिक अतीत को छिपाया था। उसे हमले के

कुछ महीनों बाद नागरिकता मिली थी। मूल रूप से भारत के रहने वाला गुरमीत सिंह फरवरी 1992 में ज्यादा से ज्यादा छह महीने की अवधि के लिए विजिटर के तौर पर अमेरिका पहुंचा था। न्याय विभाग के अनुसार, इसके बाद वह बिना इजाजत के कई सालों तक अमेरिका में रहा, जब

तक कि जून 2000 में परिवार-आधारित आप्रवासी वीजा याचिका के जरिए उसे स्थायी निवासी बनने की मंजूरी नहीं मिल गई। मई 2011 में अमेरिकी नागरिक बनने के लिए आवेदन करने से कुछ हफ्ते पहले टैक्सो ड्राइवर रहे सिंह एक महिला यात्री को ले जा रहा था और ये महिला घर जाते समय रास्ते में सो गई थी।

UPCOS से हर काम आसान

आउटसोर्सकर्मियों को सुरक्षा और सम्मान

संपूर्ण आउटसोर्स मानव संसाधन प्रबंधन के डिजिटल एकीकरण हेतु

उत्तर प्रदेश आउटसोर्स सेवा निगम (UPCOS) का शुभारंभ

UPCOS के पोर्टल एवं वेबसाइट की लॉन्चिंग

उत्तर प्रदेश आउटसोर्स सेवा निगम (UPCOS) के 'लोगो' का अनावरण

आउटसोर्सकर्मियों को चेक वितरण

द्वारा

योगी आदित्यनाथ

मुख्यमंत्री, उत्तर प्रदेश

गरिमावती उपस्थिति

केशव प्रसाद मोर्य

उप मुख्यमंत्री, उत्तर प्रदेश

ब्रजेश पाठक

उप मुख्यमंत्री, उत्तर प्रदेश

एवं अन्य गणमान्य महाबुभाव

2 सितंबर, 2026

पूर्वाह्न 11:00 बजे

लोक भवन सभागार, लखनऊ

UPCOS पोर्टल की विशेषताएं

- ऑनलाइन माध्यम से भर्ती और जॉबिंग प्रक्रिया
- समय पर वेतन और सटकारी लाभ
- आउटसोर्सकर्मियों की पूरी जानकारी एक जगह पर
- उपस्थिति और फुट्टी का प्रबंधन
- शिक्षागत और समायोजन की सुविधा
- समय पर EPF अंशदान व ESIC लाभ सुनिश्चित
- विभाग, एजेंसी और आउटसोर्सकर्मियों के लिए एक ही मंच

हर कार्मिक को मिले अधिकार-यही हो हम सबका प्रयास

विकास की गति अपार-डबल इंजन सरकार

मुख्यमंत्री हेल्पलाइन

1076

सूचना एवं जनसम्पर्क विभाग, उत्तर प्रदेश

लाइव प्रसारण

DD NEWS & Youtube.com/DDNEWS

QR codes and social media links